



കോളോ സൂര്യോ



KOLO SURYOYO

ST. MARY'S YOUTH ASSOCIATION MANARCAD

Vol. 4

Issue : 7 August 2011

Web: www.stmarysyouthmanarcad.org
www.syrianchurch.org/Kolosuryoyo.htm (internet edition)

വി. ദൈവമാതാവിന്റെ ജനനപ്പെരുന്നാളിന് ഒരുക്കങ്ങൾ പൂർത്തിയായി

അശരണരുടെയും ആലംബഹീനരുടെയും അഭയസ്ഥാനവും എട്ടു നോമ്പ് ചരണത്തിന്റെ ആരംഭസ്ഥാനവും ആഗോള മരിയൻ തീർത്ഥാടനകേന്ദ്രവുമായ മണർകാട് വി. മർത്തമറിയം യാക്കോബായ സുറിയാനി കത്തീഡ്രലിൽ എട്ടുനോമ്പ് പെരുന്നാളിന് ഒരുക്കങ്ങൾ പൂർത്തിയായി. ഭക്തജനങ്ങൾക്ക് ഏറ്റവും മികച്ച രീതിയിൽ പെരുന്നാൾ ശുശ്രൂഷകളിൽ പങ്കെടുക്കുവാൻ എല്ലാവിധ സജ്ജീകരണങ്ങളും ഒരുക്കിയിട്ടുണ്ടെന്ന് മണർകാട് പള്ളി ഭാരവാഹികൾ പറഞ്ഞു. വിവിധ ഗവൺമെന്റ് പോലീസ് അധികാരികൾ ഒരുക്കങ്ങൾ വിലയിരുത്തുകയും വേണ്ട മാർഗനിർദ്ദേശങ്ങളും സജ്ജീകരണങ്ങളും ക്രമീകരിക്കുകയും ചെയ്തു. ഒരുക്കങ്ങൾ വിലയിരുത്തുന്നതിനായി കളക്ട്രേറ്റ് കോൺഫറൻസ് ഹാളിൽ നടന്ന യോഗം റവന്യൂ മന്ത്രി തിരുവഞ്ചൂർ രാധാകൃഷ്ണൻ ഉദ്ഘാടനം ചെയ്തു. കളക്ടർ മിനി ആന്റണി മറ്റ് ഉന്നത പോലീസ് ഉദ്യോഗസ്ഥർ, കെ. എസ്. ആർ. ടി. സി. അധികൃതർ, പള്ളി ഭാരവാഹികൾ തുടങ്ങിയവർ ആലോചനായോഗത്തിൽ പങ്കെടുത്തു. യോഗത്തിൽ വിവിധ ഗവൺമെന്റ് വകുപ്പുകൾ ഏകോപിച്ച് പെരുന്നാളിന് സംബന്ധിക്കുന്ന ഭക്തജനങ്ങൾക്കാവശ്യമായ ക്രമീകരണങ്ങൾ ഏർപ്പെടുത്തുവാൻ തീരുമാനിച്ചു. പള്ളി സന്ദർശിച്ച പോലീസ് ഉദ്യോഗസ്ഥർ പള്ളിയിലെ സുരക്ഷാക്രമീകരണങ്ങൾ വിലയിരുത്തി സംതൃപ്തി രേഖപ്പെടുത്തി. പെരുന്നാളിൽ പങ്കെടുക്കുന്ന ഭക്തജനങ്ങളുടെ സൗകര്യങ്ങൾ കെ.എസ്.ആർ.ടി.സി. യുടെ വിവിധ ഡിപ്പോകളിൽനിന്നും പ്രത്യേക സർവ്വീസുകൾ നടത്തുന്നുണ്ട്. ഇത്തവണ ഏറ്റുമാനൂർ ഡിപ്പോയിൽനിന്നും പേരൂർ വഴിയും മണർകാട് പള്ളിയിലേക്ക് പ്രത്യേക സർവ്വീസ് കെ.എസ്.ആർ.ടി.സി. നടത്തും. ഇത് സംബന്ധിച്ചും

യോഗത്തിൽ തീരുമാനമായി. എട്ടുനോമ്പിനു മുന്നോടിയായി പള്ളിയിലും പരിസരങ്ങളിലും വിവിധ നവീകരണപ്രവർത്തനങ്ങൾ പൂർത്തിയാക്കി, പള്ളിയുടെ കൽക്കുരിശുമായുള്ള തകിടുകൾ മാറ്റി പുതിയവ സ്ഥാപിച്ചു. ഭക്തജനങ്ങൾക്കാവശ്യമായ വിശ്രമസ്ഥലങ്ങളും, മറ്റു സൗകര്യങ്ങളും വിപുലപ്പെടുത്തുകയും ചെയ്തിട്ടുണ്ട്. ഭക്തജനങ്ങൾക്കാവശ്യമായ മെഡിക്കൽ സൗകര്യങ്ങൾക്ക് ഗവൺമെന്റിന്റെ ഒരു പ്രാഥമിക ആരോഗ്യ കേന്ദ്രവും പ്രവർത്തിക്കും. ഭക്തജനങ്ങൾക്ക് കൽക്കുരിശിലെ എണ്ണ നേർച്ചയായി സമർപ്പിക്കുവാനും ഭവനങ്ങളിൽ കൊണ്ടുപോകുന്നതിനുമായി എണ്ണ കുപ്പികളിൽ നിറച്ച് തയ്യാറാക്കിയിട്ടുണ്ട്. ഏകദേശം 2 ലക്ഷം എണ്ണകുപ്പികൾ ഇതിനായി തയ്യാറാക്കിയത് കൂടുംബശ്രീ പ്രവർത്തകരുടെ നേതൃത്വത്തിലാണ്. കൂടാതെ ഭക്തജനങ്ങൾക്ക് എണ്ണ, തിരി കൗണ്ടറുകളിൽനിന്ന് മെഴുകുതിരികളും ലഭിക്കുന്നതാണ്. ഇതിനായി ഏകദേശം 5 ലക്ഷം മെഴുകുതിരികൾ തയ്യാർ ചെയ്തിട്ടുണ്ട്. പാച്ചോർ നേർച്ചക്കാവശ്യമായ കലങ്ങളും കഴിഞ്ഞ ദിവസം പള്ളിയിൽ എത്തിച്ചേർന്നു. എട്ടുനോമ്പിൽ പള്ളിയിൽ താമസിച്ച് പങ്കെടുക്കുന്ന ഭക്തജനങ്ങൾക്ക് നേർച്ചകണ്ടി വിതരണത്തിനുള്ള ക്രമീകരണങ്ങളും പൂർത്തിയായതായി ഭാരവാഹികൾ അറിയിച്ചു. യൂത്ത് അസോസിയേഷന്റെ ആഭിമുഖ്യത്തിൽ മുൻവർഷങ്ങളിലെപ്പോലെ ഈ വർഷവും ഗൈഡൻസ് സെന്റർ പ്രവർത്തിക്കുന്നുണ്ട്. ഭക്തജനങ്ങൾക്ക് ആവശ്യമായ നിർദ്ദേശങ്ങളും സഹായങ്ങളും ഈ കൗണ്ടറിൽനിന്നും ലഭ്യമാണ്. ഇതിനോടനുബന്ധിച്ച് ഒരു ഫസ്റ്റ് എയ്ഡ് യൂണിറ്റും പ്രവർത്തിക്കുന്നു. അനുഭവ സാക്ഷ്യങ്ങൾ രേഖപ്പെടുത്തുവാനുള്ള പ്രത്യേക സൗകര്യം ഇവിടെ ലഭ്യമാണ്.



നവീകരിച്ച കൽക്കുരിശിന്റെ കുദാശ അഭി. തോമസ് മോർ തീമോത്തിയോസ്, അഭി. ഗീവർഗീസ് മോർ കുറിലോസ് എന്നീ മെത്രാന്മാർ നേർച്ചകൊടുക്കുന്നു.



FEDERAL BANK

Your Perfect Banking Partner

മണർകാട് ശാഖാ ഉദ്ഘാടനം
2011 ആഗസ്റ്റ് 28 രാവിലെ 11.30 - ന്
ബഹു. മുഖ്യമന്ത്രി ശ്രീ. ഉമ്മൻ ചാണ്ടി
നിർവ്വഹിക്കുന്നു.

- Facilities Offered:**
- 24 hours ATM • Locker Facility • Anywhere Banking
 - Mobile Banking • Netbanking • Insurance • Gold Loan
 - Gold Coin • RTGS / NEFT • Foreign Remittance

ഫിക്സഡ് ഡിപ്പോസിറ്റ് 10.5 ശതമാനം വരെ പലിശ നൽകുന്നു.

വടക്കേപ്പറമ്പിൽ മാത്യൂസ് കശ്ശീശ്ശാ ഒരു അനുസ്മരണം

റവ. ഫാ. കുറിയാക്കോസ് കാലായിൽ

മണർക്കാട് വിശുദ്ധ മർത്തമ റിയാം കത്തീഡ്രലിൽ രണ്ടു ദശാബ്ദങ്ങൾക്കുമുമ്പ് സഹവികാരിയായി സേവനം അനുഷ്ഠിച്ചിരുന്ന പുരോഹിത ശ്രേഷ്ഠനാണ് വടക്കേപ്പറമ്പിൽ മാത്യൂസ് കശ്ശീശ്ശാ. മലങ്കര യാക്കോബായ സഭയിലെ പ്രഗത്ഭ സുവിശേഷകനും ധ്യാനഗുരുമായിരുന്ന വടക്കേപ്പറമ്പിലെ ആദ്ധ്യാത്മിക മണ്ഡലത്തിൽ ഏറെ പ്രശോഭിച്ച ഒരു വൈദിക ശ്രേഷ്ഠനത്രേ. മണർക്കാട് പള്ളി ഇടവകയിലെ വൈദിക പാരമ്പര്യമുള്ള നടുവിലേടത്തു കുടുംബാംഗമായ വന്ദ്യ പുരോഹിതൻ വേദനിപ്പിക്കുന്നവരുടെ കണ്ണുനീർ ഒപ്പുവാനും ദുഃഖിതരെ ആശ്വസിപ്പിക്കുവാനും ഏറെ ശ്രദ്ധിച്ചിരുന്നു. അനുതാപപൂർണ്ണവും ഹൃദ്യവുമായ ആരാധനയിലൂടെ മനുഷ്യ മനസ്സിൽ നിറഞ്ഞുനിന്നിരുന്ന അച്ചന്റെ വിശുദ്ധകുർബ്ബാനയും ആദ്ധ്യാത്മിക ശുശ്രൂഷയും അർത്ഥഗംഭീരമായ പ്രസംഗങ്ങളും അതുശ്രദ്ധിച്ചിരുന്ന ഒരു വ്യക്തിയുടേയും മനസ്സിൽനിന്നു മാഞ്ഞുപോകുകയില്ല. ലളിതവും ആശയ സമ്പുഷ്ടവുമായ അച്ചന്റെ പ്രസംഗങ്ങൾ അക്കാലത്ത് റേഡിയോ പ്രക്ഷേപണമായി ജനഹൃദയങ്ങളിൽ എത്തിക്കുവാൻ സാധിച്ചിരുന്നു എന്നത് ഏറെ ശ്രദ്ധേയമാണ്.

1975-ൽ ഞാൻ പെരുമ്പള്ളി സെന്റ് ജയിംസ് സിമ്മനാരിയിൽ വൈദിക വിദ്യാർത്ഥിയായി വരുമ്പോൾ ബഹുമാനപ്പെട്ട കറുകയിൽ കുര്യാക്കോസ് ഏബ്രഹാം ശെമ്മാശ്ശൻ അവിടെ പഠനം നടത്തുന്നുണ്ട്. ബഹു. വടക്കേപ്പറമ്പിൽ മാത്യൂസ് ശെമ്മാശ്ശനും മഞ്ഞനിക്കരയിലെ വിദ്യാഭ്യാസത്തേ തുടർന്ന് സിമ്മനാരിയിൽ ചേർന്നു. അക്കാലത്ത് ആരംഭിച്ച സ്നേഹബന്ധം ഒരു ജേഷ്ഠ സഹോദരസ്ഥാനത്തിനുള്ള ആത്മബന്ധമായി മാറി. അത് മരണപര്യന്തം നില നിർത്താൻശ്രദ്ധിച്ച വന്ദ്യപുരോഹിതൻ അപരന്റെ ഉയർച്ചയിൽ സന്തോഷമുള്ള മഹൽ വ്യക്തിയായിരുന്നു. എന്റെ ആത്മീയവും ഭൗതികവുമായ ജീവിതത്തിൽ എന്നും പ്രചോദകമായ മാർഗ്ഗനിർദ്ദേശം നൽകിയ അച്ചൻ-ഞാൻ പുതിയ വീടുപണിതു താമസിക്കുന്ന സന്ദർഭത്തിൽ വിലയേറിയ നിർദ്ദേശങ്ങൾ നൽകി. ഞാൻ താമസം തുടങ്ങിയ ദിവസം ആദ്യമായി എന്റെ വീട്ടിൽ വന്നുപ്രാർത്ഥിച്ച വൈദികനും വടക്കേപ്പറമ്പിൽ മാത്യൂസ്

അച്ചനാണ്. തികച്ചും ശാന്തനും സ്നേഹസമ്പന്നനുമായ അച്ചൻ ഒരിക്കലും ആരോടും ദേഷ്യപ്പെടുന്നതായി ഞാൻ കണ്ടിട്ടില്ല. 1979 ഫെബ്രുവരി മാസം 25-ന് മണർകാടുപള്ളിയുടെ മദ്ബഹായിൽവെച്ച് ബ. മാത്യൂസ് ശെമ്മാശ്ശനും, കറുകയിൽ കുര്യാക്കോസ് ഏബ്രഹാം ശെമ്മാശ്ശനും മലങ്കര സഭയുടെ മണിനാദമായ നി.വ.ദി.ശ്രീ. പെരുമ്പള്ളിൽ മാർഗ്രീഗോറിയോസ് മെത്രാപ്പോലീത്താ തിരുമനസ്സിലെ തൃക്കരങ്ങളിൽ വൈദിക സ്ഥാനത്തേക്ക് കരം പിടിച്ചുയർത്തപ്പെട്ട ആ സുദിനത്തിൽതന്നെ എന്നെയും യൗപ്പദിയക്നോസ്ഥാനത്തേക്ക് ഉയർത്തി എന്നത് എന്നിൽ എന്നും നിറഞ്ഞു നിൽക്കുന്ന ഒരു സന്തോഷ അനുഭവമാണ്.

തിരുവനന്തപുരം സെന്റ് പീറ്റേഴ്സ് ദേവാലയത്തിലെ ശുശ്രൂഷക്കായി വടക്കേപ്പറമ്പിലെ ചുൻ നിയോഗിതനായപ്പോഴും മാത്യൂ ഇടവകയോടുള്ള ആത്മബന്ധം കാത്തുസൂക്ഷിച്ചു. ആ ഇടവകയിലും അച്ചൻ അദ്യുതീയമായ സ്ഥാനം ലഭിച്ചിരുന്നു എന്നതിന്റെ തെളിവാണ് ഇന്നും ആ ഇടവക ആ സ്മര്യപുരുഷന്റെ ഓർമ്മദിനം വർഷംതോറും ആചരിച്ചുവരുന്നത്. അച്ചന്റെ ഓർമ്മദിനത്തിൽ സെന്റ് പീറ്റേഴ്സ് പള്ളിയുടെ പ്രതിനിധികൾ തിരുവനന്തപുരത്തുനിന്നും മണർകാടുപള്ളിയിലും അച്ചന്റെ ഭവനത്തിലും എത്താറുണ്ട് എന്നത് ആ ഇടവകാംഗങ്ങളുടെ മനസ്സിൽ അച്ചനെ കുറിച്ചുള്ള സ്മരണകൾ വേരുന്നിനിൽക്കുന്നതിനാലാണ്. ബഹുമാനപ്പെട്ട അച്ചൻ തിരുവനന്തപുരത്തേക്ക് പോകുന്ന സന്ദർഭത്തിൽ അച്ചൻ ശുശ്രൂഷ അനുഷ്ഠിച്ചിരുന്ന ഉള്ളായം സെന്റ് ജോർജ്ജ് പള്ളിയിലേക്ക് എന്നെ നിയോഗിച്ചതും അച്ചന്റെ താല്പര്യപ്രകാരമാണ്. ആ പള്ളി പുതുക്കിപ്പണിയാൻ നിശ്ചയിച്ച സന്ദർഭത്തിൽ ഇടവക ജനങ്ങളോടൊത്ത് മൂന്ന് ദിവസത്തേ ഉപവാസപ്രാർത്ഥന പള്ളിയിൽ ക്രമീകരിച്ചതും അച്ചന്റെ ആത്മീയ തീഷ്ണതയുടെ പ്രതിഫലനമത്രേ.

തുത്തുട്ടി മാർ ഗ്രീഗോറിയോസ് ചാപ്പൽ അച്ചൻ എന്നും സ്വന്തം ഭവനത്തേക്കാൾ അധികം സ്നേഹിച്ച ഒരു ദേവാലയമാണ്. അതിന്റെ അടിസ്ഥാനശിലയിട്ടതു മുതൽ ചാപ്പൽ താൽക്കാലികമായി നിർമ്മിച്ചപ്പോഴും ഇന്നു

കാണുന്ന ദേവാലയത്തിന്റെ നിർമ്മാണത്തിലും അച്ചൻ അതീവശ്രദ്ധാലുവായിരുന്നു. അവിടുത്തെ എല്ലാ ആത്മീയ വളർച്ചയുടെയും മുഖ്യധാരയിൽനിന്നു പ്രവർത്തിച്ച അച്ചൻ കുറെ ചെറുപ്പക്കാരെ ശ്രദ്ധയോടെ പരിശീലിപ്പിച്ച് മദ്ബഹാ ശുശ്രൂഷക്കായി നിയോഗിച്ചു. അവരിൽചിലർ വൈദിക സ്ഥാനികളായി. മറ്റുള്ളവർ ഇന്നും പ്രാഗത്ഭ്യത്തോടെ ആ ശുശ്രൂഷ ചെയ്യുന്നു. അവിടുത്തെ യുത്ത് അസോസിയേഷൻ അച്ചന്റെ സ്മരണയ്ക്കായി ഒരു കിസ് മത്സരം അഭംഗുരം നടത്തുന്നത് അച്ചനോടുള്ള ആ ഇടവകയുടെ ആത്മബന്ധത്തിന്റെ അടയാളമാണ്. ചപ്പാത്തിൽ മഞ്ഞനിക്കരബാവായുടെ നാമത്തിൽ സ്ഥാപിതമായിരിക്കുന്ന കുരിശിൻ തൊട്ടിയും അച്ചന്റെ ചിരകാല സ്വപ്നത്തിന്റെ സാക്ഷാത്കാരമാണ്.

വടക്കേപ്പറമ്പിലെ വേദനിക്കുന്നവരുടെ കണ്ണുനീർ ഒപ്പാൻ രാപകലന്യേ അദ്ധ്യാനിച്ചിരുന്നു. ഭവനസന്ദർശനവും രോഗികളെ കണ്ട് ആശ്വസിപ്പിക്കുന്നതും അച്ചൻ നിറഞ്ഞ സന്തോഷം പ്രധാനം ചെയ്തിരുന്നു. ജാതിമതഭേദമന്യേ എല്ലാവരും അച്ചന്റെ സ്വന്തക്കാരായിരുന്നു. അച്ചന്റെ സ്നേഹാധിക്യം വെളിപ്പെടുത്തുന്ന ഒരു സംഭവം എന്റെ സ്മരണയിൽ ഇന്നും നിലനിൽക്കുന്നത് ചില വരികളിൽ കുറിക്കട്ടെ. അച്ചൻ മണർകാടുപള്ളിയിൽ പുത്തൻ കുർബ്ബാന അനുഷ്ഠിച്ച ദിവസം സൽക്കാരങ്ങൾ ക്രമീകരിച്ചിരുന്നത് വീട്ടിലായിരുന്നു. അതെല്ലാം തീർന്നപ്പോൾ വൈകുന്നേരമായി ഞാൻ വീട്ടിലേക്കു തിരിച്ചുപോവാൻ ഒരുങ്ങിയപ്പോൾ അതനുവദിക്കാതെ ആ ദിവസം ഞാൻ അവിടെ താമസിക്കണമെന്നു നിർബ്ബന്ധിച്ചു. അതു ഞാൻ സമ്മതിക്കാതെ നിർവ്വാഹമില്ലായിരുന്നു. അടുത്തദിവസം രാവിലെ പ്രഭാതഭക്ഷണം കഴിഞ്ഞ് ഞങ്ങൾ അവിടെനിന്നും പാടവും തോടുകളുമെല്ലാം കടന്ന് മാലം പ്രദേശത്ത് എത്തുന്നതിനിടെ ഏറെ പരിചിതമായ പലഭവനങ്ങളും സന്ദർശിച്ചിരുന്നു. എന്റെ വീട്ടിൽനിന്നും പ്രാർത്ഥനയ്ക്കുശേഷം വീണ്ടും യാത്രതുടർന്നു കറുകയിലച്ചന്റെ വീട്ടിൽ എത്തി എവിടെനിന്നും ഞങ്ങൾ മുവരും മാത്യൂ ദേവാലയത്തിൽ എത്തി പ്രാർത്ഥിച്ചശേഷം മാത്രമാണ് പര

(ശേഷം പേജ് 3-ൽ)

എഡിറ്റോറിയൽ വ്രതശുദ്ധിയോടെ ജീവിക്കാം

ഒരിക്കൽക്കൂടി നാം ആനന്ദത്തിന്റെയും ആഘോഷത്തിന്റെയും ഐശ്വര്യത്തിന്റെയും പുതുവർഷത്തിൽ പ്രവേശിച്ചിരിക്കുകയാണല്ലോ. ചിങ്ങമാസം കേരളത്തെ സംബന്ധിച്ച് ഉത്സവങ്ങളുടെയും ആഘോഷത്തിന്റെയും ഒരു കാലഘട്ടം കൂടിയാണ്. നമ്മെ സംബന്ധിച്ച് എട്ടുനോമ്പ് പെരുന്നാൾ സമാഗതമായിരിക്കുകയാണല്ലോ ഓണം കേരളത്തിന്റെ ദേശീയ ഉത്സവമാണെങ്കിൽ നാം എട്ടുനോമ്പു നമ്മുടെ ദേശീയ ഉത്സവമായി ആചരിക്കുന്നു. ഓരോ എട്ടുനോമ്പും നമുക്ക് ദൈവമാതാവായ വി. കന്യകമറിയത്തോടുള്ള ഭയഭക്തി ബഹുമാനങ്ങൾമൂലം ഏറെ വ്രത നിഷ്ഠയോടുകൂടി ആചരിക്കപ്പെടുകയും തന്മൂലം വി. മാതാവിൽനിന്ന് അനുഗ്രഹങ്ങൾ പ്രാപിക്കുകയും ചെയ്യുന്നത് അനേകർ സാക്ഷ്യപ്പെടുത്തിയ തെളിവും അനേകരുടെ വിശ്വാസവുമാണ്. അതിനാലാണല്ലോ ഓരോ തവണയും കൂടുതൽ കൂടുതൽ ആളുകൾ ദൂരത്തും ചാരത്തുമായി എട്ടുനോമ്പാചരിക്കുകയും അനുഗ്രഹങ്ങൾ പ്രാപിക്കുകയും ചെയ്യുന്നത്. ഏവരും എട്ടുനോമ്പാചരണത്തിനായി കാത്തിരിയ്ക്കുന്നത് ഈ അനുഗ്രഹങ്ങൾ പ്രാപിച്ചതുമൂലമാണെന്ന് നമുക്ക് ഏവർക്കും അറിയാവുന്നതുമാണ്. എട്ടുനോമ്പു പെരുന്നാൾ സ്വദേശത്തും വിദേശത്തും ഉള്ള അനേകം ആളുകൾ ആചരിക്കുകയും ചെയ്യുന്ന ഒന്നാണ്. അവരും ഇതിനായി കാത്തിരിക്കുന്നത് വിവിധ ഇന്റർനെറ്റ് അധിഷ്ഠിത മാധ്യമങ്ങളുടെ നാം ഇക്കാലയളവുകളിൽ മനസ്സിലാക്കിക്കൊണ്ടിരിക്കുന്ന ഒരു കാര്യവുമാണ്.

നമ്മുടെ അനേകം ബന്ധുക്കളും സുഹൃത്തുക്കളും വിദേശങ്ങളിൽ ജോലി ചെയ്യുന്നുണ്ട്. ഈ അടുത്ത നാളുകളിൽ അമേരിക്കയിലും ഇംഗ്ലണ്ടിലും മറ്റും നടന്ന സംഭവ വികാസങ്ങൾ നമ്മെയേവരേയും ഭയപ്പെടുത്തുവാൻ തക്കവയാണ്. അമേരിക്കയുടെ സാമ്പത്തിക പ്രതിസന്ധി വരച്ചുകാട്ടി അമേരിക്കയുടെ ധനസ്ഥിതിയുടെ റേറ്റിംഗ് ചരിത്രത്തിലാദ്യമായി ഇടിവു രേഖപ്പെടുത്തി. ഇത് വരാനിരിക്കുന്ന ആഗോള സാമ്പത്തിക പ്രതിസന്ധിയുടെ സൂചനയാണ് സാമ്പത്തിക വിദഗ്ധർ കണക്കാക്കുന്നത്. അതുപോലെതന്നെ ഇംഗ്ലണ്ടിൽ തൊഴിൽ രഹിതരായ ഒരുകൂട്ടം യുവാക്കൾ (അതിലേറെയും 20 വയസ്സിൽ താഴെയുള്ളവർ ആയിരുന്നു.) നടത്തിയ അക്രമവും കൊള്ളയും കൊള്ളിവയ്പും നാം ഏവരും പത്രമാധ്യമങ്ങളിലൂടെ അറിഞ്ഞ കാര്യമാണ്. അവിടെ മലയാളികൾ അടക്കമുള്ള അനേകം വിദേശികൾ കൊള്ളയടിക്കപ്പെടുകയും ചെയ്തു. ഇവയൊക്കെയും നമ്മെ സംബന്ധിച്ച് ഭീതിപ്പെടുത്തുന്ന കാര്യങ്ങളാണ്. കാരണം ഇവിടങ്ങളിൽ നിന്നൊക്കെ നമുക്ക് ധാരാളം വിദേശനാണ്യം ലഭ്യമാക്കുന്നുണ്ട്. ഈ സാഹചര്യങ്ങളിൽ നാം എട്ടുനോമ്പാചരിക്കുമ്പോൾ വിദേശത്തും സ്വദേശത്തും കഷ്ടപ്പെടുന്നവർക്കുവേണ്ടിയും പ്രാർത്ഥിക്കേണ്ടത് ആവശ്യമായിരിക്കുന്നു.

ദുഃഖങ്ങളും ദുരിതങ്ങളും അകറ്റി നമുക്കേവർക്കും ഒരു നല്ല ജീവിതസാഹചര്യമൊരുക്കുവാൻ ദൈവം ഈ എട്ടുനോമ്പാചരണത്തിലൂടെ അവസരമൊരുക്കട്ടെ എന്ന് പ്രാർത്ഥിക്കാം. ദുഃഖങ്ങളും പ്രയാസങ്ങളും വരുമ്പോൾ മാത്രം ദൈവത്തിലാശ്രയിക്കാതെ എല്ലാ സമയത്തും എല്ലാ പ്രവർത്തനങ്ങളിലും ദൈവിക കരുതലും സഹായവും നമുക്ക് ലഭ്യമാകണമെങ്കിൽ നാം എല്ലാക്കാലവും ദൈവത്തിൽ ആശ്രയിച്ചുവേണം ജീവിയ്ക്കുവാൻ. ഈ എട്ടുനോമ്പ് പെരുന്നാൾ ഒരു ആഘോഷമാക്കാതെ അതിന്റെ വ്രതശുദ്ധിയോടുകൂടി ആചരിയ്ക്കുവാൻ ദൈവം നമുക്കൊരു ത്തർക്കും ശക്തി നൽകട്ടെ എന്നാശംസിക്കുന്നു. ഏവർക്കും എട്ടുനോമ്പു പെരുന്നാളിന്റെയും ഓണത്തിന്റെയും മംഗളാശംസകൾ

പരിശുദ്ധ ദൈവമാതാവ് അന്ത്യോഖ്യൻ ആരാധനാ പാരമ്പര്യത്തിൽ



പരിശുദ്ധ ദൈവമാതാവിനോട് അനിതരസാധാരണ ഭക്തി നിറഞ്ഞു നിൽക്കുന്ന ആരാധനക്രമമാണ് അന്ത്യോഖ്യൻ ആരാധനക്രമം.

വചനമായ പുത്രൻ തമ്പുരാനെ പ്രസവിച്ച മാതാവ് ലോകത്തിന്റെ മുഴുവന്റേയും മാതാവാണ്. വി. സഭ കർത്താവിന്റെ മനുഷ്യാവതാരത്തിന്റെ തുടർച്ചയാകയാൽ ദൈവമാതാവ് സഭയുടെയും മാതാവാണ്. അതിനാൽ അന്ത്യോഖ്യൻ ആരാധനയിൽ പരി. ദൈവമാതാവിന് സഭയിൽ അത്യുല്പമായ സ്ഥാനമുണ്ട്.

സുറിയാനി സഭാ പാരമ്പര്യത്തിൽ പരിശുദ്ധ ദൈവമാതാവിനെ വിളിക്കുവാൻ രണ്ട് പദങ്ങൾ ആണ് പ്രധാനമായും ഉപയോഗിക്കുന്നത്. ഏമോദാലോഹോ (ദൈവമാതാവ്) യൊൽദാസ് ആലോഹോ (ദൈവത്തെ പ്രസവിച്ചവൾ) എന്നിവയാണ് അവ. എല്ലാ പ്രാർത്ഥനകളും, ശുശ്രൂഷകളും അവസാനിക്കുന്നത് പരിശുദ്ധ ദൈവമാതാവിന്റെ മദ്ധ്യസ്ഥം യാചിച്ചുകൊണ്ടാണ്. എല്ലാ ശുശ്രൂഷകളിലും മാതാവും സ്ത്രീബായും പ്രത്യേകം അനുസ്മരിക്കപ്പെടുന്നു. കാരണം പരിശുദ്ധ ദൈവമാതാവും സ്ത്രീബായും യേശുവിനെ വഹിച്ച രണ്ടുഘടകങ്ങൾ ആണ്.

പരിശുദ്ധ ദൈവമാതാവിനെ

മോർ യൗസേബിയോസ് കുര്യാക്കോസ് മെത്രാപ്പോലീത്ത (തുശൂർ ഭദ്രാസനം)

സ്തുതിച്ചുകൊണ്ടും അതോടൊപ്പം അവളുടെ മധ്യസ്ഥതയാചിച്ചുകൊണ്ടും പരിശുദ്ധാത്മപ്രേരിതരായ പിതാക്കന്മാരാൽ രചിക്കപ്പെട്ട മനോഹരങ്ങളായ പ്രാർത്ഥനകളാലും അർത്ഥസമ്പുഷ്ടമായ ഗാനങ്ങളാലും അലംകൃതമാണ് സുറിയാനി ആരാധനാക്രമം.

സുറിയാനി ദർശനം അനുസരിച്ച് ദൈവലയമായ കുദാശയിൽ പ്രധാന ത്രോണോസ് ഏത് വിശുദ്ധന്റേയോ, ശുദ്ധിമതിയുടേയോ നാമത്തിലാണ് പ്രതിഷ്ഠിക്കുന്നത് എങ്കിലും ആദ്യമായി ആ ത്രോണോസ് വി. ദൈവമാതാവിനാണ് സമർപ്പിക്കുന്നത്. യേശുക്രിസ്തു കഴിഞ്ഞാൽ പിന്നെ വിശുദ്ധിയുടെ അത്യുന്നതസ്ഥാനത്ത് പരിശുദ്ധ ദൈവമാതാവ് നിലനിൽക്കുന്നു എന്ന യാഥാർത്ഥ്യത്തിന്റെ സാക്ഷ്യമാണ് ഇത്. വി.കുർബ്ബാനയിൽ രഹസ്യശുശ്രൂഷയിലും പരസ്യശുശ്രൂഷയിലും മാതാവ് അനുസ്മരിക്കപ്പെടുന്നു. വി. ശോശാപ്പയും ഓർമ്മയാൽ ധന്യമാണ്. വിശുദ്ധ കുർബ്ബാനയിൽ നിന്നെ പ്രസവിച്ച മറിയയും നിനക്ക് മാമോദീസാ നൽകിയ യുഹാനോനും ഞങ്ങൾക്ക് വേണ്ടി നിന്നോട് അപേക്ഷിക്കുന്നു എന്നു ചൊല്ലിക്കൊണ്ടാണ് ത്രോണോസ് ചുറ്റുന്നത്. ഇവിടെ വിശുദ്ധന്മാരുടെ സംസർഗ്ഗത്തിലും കൂട്ടായ്മയിലും ഉള്ള നമ്മുടെ വിശ്വാസം

നാം ഉറപ്പിച്ചു പ്രഖ്യാപിക്കുകയാണ്.

യേശുവിനെ കൈകളിൽ ഏന്തിനിൽക്കുന്ന ചിത്രമാണ് നമ്മുടെ പള്ളികളിൽ സ്ഥാപിച്ചിരിക്കുന്നത് യേശുവിനെ കൂടാതെയുള്ള മാതാവിന്റെ ചിത്രം പൗരസ്ത്യസഭ സ്വീകരിക്കുന്നില്ല.

ടെയും മാതാവ് എന്ന നിലയിലുള്ള അവളുടെ ദിവ്യമാതൃത്വത്തെയും കുറിച്ച് ചിന്തിക്കുന്നതിന് ഓരോ ബുധനാഴ്ചയും നമ്മെ ആഹ്വാനം ചെയ്യുന്നു.

അന്ത്യോഖ്യൻ ആരാധനയിൽ പരിശുദ്ധ ദൈവമാതാവിനെ സാക്ഷ്യപ്പെടുത്തുകയുമായി



കാരണം യേശുക്രിസ്തുവിനെ കൂടാതെ മാതാവിന് പ്രസക്തിയില്ല. അതിനാൽ യേശുവിനെ കൈകളിൽ ഏന്തിനിൽക്കുന്ന ദൈവമാതാവിന്റെ ചിത്രമാണ് നാം ഉപയോഗിക്കുന്നത്. ഇന്ന് മാതാവിനെ കുറിക്കുവാൻ ധാരാളം പേരുകൾ ഉപയോഗിക്കുന്നു. എങ്കിലും പരി.സഭയിൽ ദൈവമാതാവ് എന്ന പദത്തിനാണ് പ്രാധാന്യം. കാരണം ഈ പേരിനോട് തുല്യം ചെയ്യുവാൻ വേറൊരു നാമം ഇല്ല.

പരി. സഭയിൽ ബുധനാഴ്ച ദൈവമാതാവിന്റെ ബഹുമാനത്തിനായി മാറ്റിവെച്ചിരിക്കുന്നു. ദൈവമാതാവിനോടുള്ള അറിയിപ്പ് ഒരു ബുധനാഴ്ച ആയിരുന്നു എന്ന് സഭാപാരമ്പര്യം പറയുന്നു. മനുഷ്യരക്ഷയുടെ സംവിധാനത്തിൽ, ദൈവമാതാവായ പരിശുദ്ധ കന്യകമറിയമിനുള്ള സ്ഥാനത്തെയും, യേശുക്രിസ്തുവിന്റെയും അവനിലൂടെ എല്ലാ വിശ്വാസികളും

ഉപമിച്ചിരിക്കുന്നു. എന്താണ് സാക്ഷ്യപ്പെടുത്തിന്റെ പ്രത്യേകത. ഇസ്രായേൽ ജനം സമാഗമനകൂടാരത്തിൽ തിരശീലക്ക് പിറകിൽ സൂക്ഷിച്ചിരിക്കുന്ന പേടകമാണ് സാക്ഷ്യപ്പെടുക. നാല് അടി നീളവും, രണ്ടര അടി വീതിയും രണ്ടര അടി പൊക്കവും ഉള്ള ഈ പെടകം വദിരമരം കൊണ്ട് നിർമ്മിച്ചതാണ്. പെട്ടിമുഴുവനും സ്വർണ്ണം കൊണ്ട് പൊതിഞ്ഞിരുന്നു. നാലു തണ്ടുകളാൽ നിയമപെടകം പുരോഹിതന്മാരാൽ വഹിച്ചിരുന്നു. യഹോവയുടെ 3 സാക്ഷ്യങ്ങൾ വയ്ക്കുവാൻ ദൈവം തന്നെ മോശയോട് അരുളിച്ചെയ്ത് നിർമ്മിച്ചതാണ് സാക്ഷ്യപ്പെടുക. ഇതിൽ ദൈവത്തിന്റെ മൂന്ന് സാക്ഷ്യങ്ങൾ വച്ചിരുന്നു. 1. കല്പനകൾ 2. മന, 3. അഹറോന്റെ തളിർത്ത വടി.

കല്പനകൾ: ദൈവവും മനുഷ്യനും തമ്മിലുള്ള ഉടമ്പടിയുടെ

സാക്ഷ്യമാണ്. മന: ജീവന്റെ സാക്ഷ്യമാണ്. അഹറോന്റെ തളിർത്ത വടി: പൗരോഹിത്യത്തിന്റെ സാക്ഷ്യമാണ്.

ഈ മൂന്ന് സാക്ഷ്യങ്ങളും യേശുക്രിസ്തുവാകുന്ന സാക്ഷ്യത്തിൽ എത്തിച്ചേരുന്നു. ദൈവത്തിന്റെ വചനമാണ് യേശുക്രിസ്തു. മന-യേശുക്രിസ്തു നിത്യ ജീവന്റെ അപ്പമാണ്. അഹറോന്റെ തളിർത്തവടി നിത്യപുരോഹിതനായ യേശുവിന്റെ സാക്ഷ്യമാണ്. ഈ മൂന്ന് സാക്ഷ്യങ്ങളാകുന്ന യേശുവിനെ വഹിച്ച പേടകമാണ് മറിയം. അതിനാൽ മറിയത്തെ സാക്ഷ്യപ്പെടുത്തുകയായി പിതാക്കന്മാർ ചിത്രീകരിക്കുന്നു. തണ്ടുകളാൽ നിയമപ്പെടുക പുരോഹിതന്മാർ വഹിച്ചതുപോലെ സുവിശേഷങ്ങളിലും മറിയം പുകഴ്ത്തപ്പെടുന്നു. പുരോഹിതന്മാരാൽ പെടകം സംരക്ഷിക്കപ്പെട്ടതുപോലെ പരി. കന്യകമറിയം ദൈവലയത്തിൽ പുരോഹിതന്മാരാൽ സംരക്ഷിക്കപ്പെടുന്നു.

ക്രിസ്തു സംഭവത്തിന്റെ അത്യുല്പസാക്ഷിയാണ് അവൾ. എസെക്കിയേൽ കണ്ട രഥത്തേക്കാൾ ശ്രേഷ്ഠതയുള്ളവളായിത്തീർന്ന ദൈവമാതാവായ മറിയമിന്റെ പുകഴ്ചകളെ വർണ്ണിക്കുവാൻ കഴിവുള്ള ബോധമോ, നാവോ ഏതാകുന്നു. ക്രൂബോന്മാരാൽ വന്ദിക്കപ്പെടുന്നവനെ ശരീരത്തോടുകൂടി അവൾ വഹിച്ചു. അവൾ രണ്ടാമത്തെ ആകാശമായിത്തീർന്ന്, നീതിയുടെ സുര്യനെ ആഘോഷിച്ചു. നിർമ്മലരോമകൈട്ടായ അവൾ സ്വർഗ്ഗീയ മഴയെ സ്വീകരിച്ചു. കന്യകമാതാവായ അവൾ ശരീരിയായിത്തീർന്ന് ദൈവത്തെ പ്രസവിച്ചു. തന്റെ ഉള്ളംകയ്യിൽ സൃഷ്ടിയെ വഹിച്ചിരുന്നവനെ കൈകളിൽ ആഘോഷിക്കുകയും തന്റെ ആംഗുത്താൽ ഉറവകൾ ഒഴുകുന്നവനെ മുലപ്പാൽ കൂടിപ്പിക്കുകയും ചെയ്തവൾക്ക് ഭാഗ്യം. പരി. ദൈവമാതാവിന്റെ പെരുന്നാളുകളിലെ പെങ്കിസസഭാനമസ്കാരക്രമം. പ്രഭാതനമസ്കാരം (സെറ.).

അന്ത്യോഖ്യൻ ആരാധനയിൽ പരിശുദ്ധ ദൈവമാതാവിന് അത്യുന്നതമായ സ്ഥാനം നൽകിയിരുന്നു. മറിയത്തെപ്പോലെ ഉയർത്തപ്പെട്ടവരാരുമില്ല. മറിയത്തെപ്പോലെ താഴ്ത്തപ്പെട്ടവരായി ആരുമില്ല. അവൾ മാനവരാശി മുഴുവന്റേയും മാതാവാണ്. അതിനാൽ പരി.സഭ മറിയമിനോടുകൂടെയാണ് യാത്ര ചെയ്യുന്നത്.

വടക്കേപ്പറമ്പിൽ മാത്യൂസ് കശ്ശിശ്ശാ ഒരു അനുസ്മരണം


(പേജ് 2-ൽ നിന്നും തുടർച്ച)

സ്പരം പിരിഞ്ഞത്. ശെമ്മാശന്മാർ ആയിരിക്കുമ്പോൾ ഞങ്ങൾ പലപ്പോഴും അച്ചന്റെ വീട്ടിൽ മിക്കപ്പോഴും ഒത്തുചേർന്ന് രാത്രി മുഴുവൻ പ്രാർത്ഥിച്ചിരുന്നു. അതിനുശേഷം പ്രഭാതത്തിൽ ഒന്നു മയങ്ങിത്തുടങ്ങുമ്പോൾ വൃദ്ധരായ വലുപ്പച്ചുനും വലുമ്മച്ചിയും പാതിരാമനമസ്കാരം ആരംഭിക്കും. ഞങ്ങൾ വീണ്ടും ഉണർന്ന് പ്രാർത്ഥിക്കുമായിരുന്നു. ആ വീടിന്റെ പ്രാർത്ഥനാനുഭവം ഏറെ ദൈവാനുഗ്രഹങ്ങളിലേക്ക് പിന്നീട് നയിച്ചു എന്നതിന്റെ ഉദാത്ത മാതൃകയാണ് അച്ചന്റെ പുത്രൻ സമർത്ഥനും പ്രഗത്ഭനും നല്ല വാചിയുമായ വടക്കേപ്പറമ്പിൽ കുര്യൻ മാത്യൂ അച്ചൻ.

പിതാവു കാണിച്ച ആ സ്നേഹബന്ധം പിൻതലമുറ ഇന്നും കാത്തുസൂക്ഷിക്കുന്നു എന്നതിൽ ഏറെ ചാരിതാർത്ഥ്യം ഉണ്ട്.

ദൈവനിയോഗത്തിന്റെ സാക്ഷാത്കാരമെന്നവണ്ണം രണ്ടുപതിറ്റാണ്ടിലേറെയുള്ള തന്റെ കർമ്മാനുഷ്ഠനങ്ങൾക്കുശേഷം തന്റെ നാമന്റെ വിളികേട്ട് തനിക്കായി ഒരുക്കിയിരിക്കുന്ന നിത്യവേനത്തിലേക്ക് 1989 ആഗസ്റ്റ് മാസം 1-ാം തീയതി യാത്രയായി. ഭൂമിയിലെ തന്റെ ശുശ്രൂഷകൾക്ക് പരിസമാപ്തികുറിച്ച ആ ആചാര്യശ്രേഷ്ഠൻ സ്വർഗ്ഗീയ ബലിപീഠത്തിങ്കൽ തന്റെ യാഗാർപ്പണം തുടരുന്നു എന്ന പ്രത്യാശ നമ്മെ ഭരിക്കട്ടെ. വന്ദ്യപുരോഹിതന്റെ ആത്മാവിന് നിത്യശാന്തി നൽകട്ടെ എന്നു പ്രാർത്ഥിക്കുന്നു.

ദുഖ്വാനോ



റവ. ഫാ. മാത്യൂസ് വടക്കേപ്പറമ്പിൽ ആഗസ്റ്റ് 1

രണ്ടാം ചരമവാർഷികം

31.08.2011



നിബു

പുതുപ്പറമ്പിൽ മണർകാട്



ബാംഗ്ലൂർ മേഖലയിലെ ജിഹണി, ഹള്ളുഹള്ളി മിഷനറി ഫീൽഡുകൾ സന്ദർശിച്ച മണർകാട് പള്ളി സെന്റ് പോൾസ് മിഷൻ അംഗങ്ങൾ ധനസഹായം കൈമാറുന്നു.

40-ാം ചരമദിനം 18.08.2011



ശോശമ്മ തോമസ്

പുളിയാമ്പള്ളിയിലായ നടുമുറിയിൽ മാലം

ശ്രേഷ്ഠ ബസേലിയോസ് പൗലോസ് ദ്വിതീയൻ ബാവായുടെ ഓർമ്മപ്പെരുന്നാൾ



പണിപൂർത്തീകരിക്കുന്ന മലേക്കൂരിൽ ദയറാ

മലങ്കരയുടെ പ്രകാശ ഗോപുരമായി ദീർഘവർഷക്കാലം പരി. അന്ത്യോഖ്യാസിംഹാസനത്തിന്റെ കീഴിൽ മലങ്കര യാക്കോബായ സുറിയാനി സഭയെ മേയ്ച്ചു ഭരിച്ച ഭാഗ്യവാനായ മോർ ബസേലിയോസ് പൗലോസ് ദ്വിതീയൻ ബാവായുടെ ശ്രാദ്ധപ്പെരുന്നാൾ ഈ വർഷവും പൂർവ്വാധികം ഭംഗി

യായി ശ്രേഷ്ഠ ബാവാ കബറടങ്ങിയിരിക്കുന്ന മലേക്കൂരിൽ ദയറായിൽ നടത്തപ്പെടുന്നു. ആഗസ്റ്റ് 31-ന് വിവിധ ദൈവാലയങ്ങളിൽനിന്നു വരുന്ന കാൽനട തീർത്ഥാടകർക്ക് സീകരണം പെരുന്നാൾ ദിവസമായ സെപ്തംബർ 1-ന് രാവിലെ 7.00 മണിക്ക് അഭി. ഗീവർഗീസ് മോർ അത്താനാസിയോസ്

മെത്രാപ്പോലീത്ത വിശുദ്ധ കുർബ്ബാന അർപ്പിക്കും. 9.00 മണിക്ക് ശ്രേഷ്ഠ കാതോലിക്കാ ബസേലിയോസ് തോമസ് പ്രഥമൻ ബാവായുടെ പ്രധാന കാർമ്മികത്വത്തിൽ വിശുദ്ധ മൂന്നിന്മേൽ കുർബ്ബാന. തുടർന്ന് നേർച്ചവിളമ്പ്, ആശീർവ്വാദം, നേർച്ചസദ്യ എന്നിവയോടെ പെരുന്നാൾ ചടങ്ങുകൾ സമാപിക്കുന്നതാണ്.

ബാലകലോത്സവം

മണർകാട് വിശുദ്ധമർത്തമറിയം യാക്കോബായ സുറിയാനി കത്തീഡ്രലിനു കീഴിൽ പ്രവർത്തിക്കുന്ന പതിനാറ് സഭാസെന്റുകൾക്കുള്ളും വിദ്യാർത്ഥികളുടെ പാഠ്യേതര മത്സരങ്ങൾ സെപ്റ്റംബർ 18-ന് മണർകാട് സെന്റ് മേരീസ് ഹയർ സെക്കണ്ടറി

സ്കൂളിൽ വെച്ച് വെച്ച് നടത്തപ്പെടുന്നതാണ്. സഭാസെന്റുകൾ തലത്തിൽ മത്സരിച്ച് ഡിസ്ട്രിക്ട് മത്സരത്തിന് യോഗ്യത നേടിയ വിദ്യാർത്ഥികളാണ് ഈ മത്സരത്തിൽ പങ്കെടുക്കുന്നത്. 18-ാം തീയതി ഞായറാഴ്ച വിശുദ്ധ കുർബ്ബാനാന്തരം മത്സരങ്ങൾ

ആരംഭിക്കുന്നതാണ്. ഇതോടനുബന്ധിച്ച് അദ്ധ്യാപകർക്കുള്ള ബൈബിൾ കിസ് മത്സരവും ക്രമീകരിച്ചിട്ടുണ്ട്. കൂടുതൽ പോയിന്റ് നേടുന്ന സഭാസെന്റുകൾക്കുള്ള ഉപഹാരങ്ങൾ മത്സരാനന്തരം വിതരണം ചെയ്യുന്നതാണ്.



വിശുദ്ധ ദൈവമാതാവേ ഞങ്ങൾക്കുവേണ്ടി അപേക്ഷിക്കണമേ

എബി & ജിൻസി, മണർകാട്

വിശുദ്ധ മാതാവിന്റെ സുന്നോറോ

വി. മാതാവിന്റെ ഏക തിരുശേഷിപ്പു നമ്മുടെ കൈവശമത്രെ. സുറിയാനിയിൽ ഹോംസിലെ നമ്മുടെ പരിശുദ്ധമായ സുന്നോറോ പള്ളിയിൽ സൂക്ഷിച്ചിരിക്കുന്ന വി. മാതാവിന്റെ ഇടക്കെട്ടാണ്.

ഈ പരിശുദ്ധമായ തിരുശേഷിപ്പ് കണ്ടെടുത്ത വിവരം 1953 ൽ തന്നെ ഇവിടെ മലങ്കരയിൽ പ്രസിദ്ധമായതാണ്. പുണ്യശ്ലോകനായ പ. ഇഗ്നാത്തിയോസ് അപ്രേം പ്രഥമൻ പാത്രീയർക്കീസു ബാവ പുരാതനരേഖകൾ പരിശോധിച്ചുവരവേ, തുകലിൽ പൊതിഞ്ഞു സൂക്ഷിച്ചിരുന്ന എഴുത്തുകളുടെ ഒരു സഞ്ചയം കണ്ടെത്തി. ആ കുട്ടത്തിൽ ഹോംസിലെ സഭാംഗങ്ങൾക്ക് മർദ്ദിനിലെ സഭാംഗങ്ങൾക്ക് എഴുതിയ ലേഖനത്തിന്റെ പകർപ്പു കണ്ടെത്തി. അതിൽ 1852 ൽ ഈ ഇടക്കെട്ട് കണ്ടെത്തിയെന്നും മദ്ബഹയിൽ ത്രോണസിൽ അതു വീണ്ടും നിക്ഷേപിച്ചിട്ടുണ്ടെന്നും എഴുതിയിരുന്നു. ഇതനുസരിച്ച് പ. ബാവ തിരുമനസ്സുകൊണ്ട് ത്രോണസുപൊളിച്ചു. അപ്പോൾ അതാ ഒരു മാർബിൾ തളിരും. അതിൽ ഗർശീനിയിൽ ഇപ്രകാരം എഴുതിയിരുന്നു. ക്രി. 59ൽ മാലായ (ഇറാഖിലാ) എന്ന സുവിശേഷകന്റെ കാലത്ത് ഈ പള്ളി പണിയപ്പെട്ടു. പിന്നീട് ഒരു കൽപാത്രവും അതിനുള്ളിൽ ഒരു വെള്ളി പാത്രവും അതിനുള്ളിൽ ഇടക്കെട്ടും കാണപ്പെട്ടു. ജാതിമതഭേദമെന്യേ ഹോംസുനിവാസികളും അനേകായിരങ്ങളും അവിടേക്കുകർഷിക്കപ്പെട്ടു. പുരാണവസ്തു ഗവേഷകന്മാരായ വിവിധ മതസ്ഥരുടെ കൂലക്ഷമായ പരിശോധനയിൽ അതിന്റെ സത്യാവസ്ഥയും പൗരാണികത്വവും അവർക്കു ബോധ്യമായി. ഇപ്പോൾ അത്

പള്ളിയ കത്ത് പ്രത്യേക സ്ഥാനത്ത് വളരെ ബഹുമാനപൂർവ്വം സൂക്ഷിച്ചിരിക്കുന്നു. അനേകായിരങ്ങൾ സുന്നോറോ മാതാവിന്റെ പള്ളിയിൽ തീർത്ഥാടകരായി വന്നുകൊണ്ടിരിക്കുന്നു. 1966 സെപ്തംബർ 28 ന് പ്രസ്തുത പള്ളിയിൽ വി. കുർബ്ബാന അർപ്പിക്കുവാനുള്ള മഹാഭാഗ്യം ഇതേഴുതുന്ന മാതൃഭക്തനുമായി. വി. മാതാവ് 51-ാം വയസ്സിൽ യറുശലേമിൽ വച്ച് നിര്യാണം പ്രാപിച്ചുവെന്നും ശ്രീഹന്മാർ അവരുടെ വേലസ്ഥലങ്ങളിൽനിന്നു മാതൃസവിധത്തിൽ അത്ഭുതകരമായി വന്നെത്തിയെന്നും, അവർ ബഹുമതിപൂർവ്വം ഗത്സമനതോട്ടത്തിൽ നമ്മുടെ കർത്താവ് പ്രാർത്ഥിച്ച സ്ഥലത്തോട് അധികം അകലെയല്ലാത്ത സ്ഥലത്ത് വി. മാതാവ് സംസ്കരിച്ചെന്നും അതിന്റെ മൂന്നാം ദിവസം അവളുടെ പുത്രന്റെ കല്പനപ്രകാരം മാലാവമാരാൽ അവളുടെ ശരീരം ഉയരത്തിൽ എടുക്കപ്പെട്ടുവെന്നും, മാർ തോമ്മാ ശ്രീഹാ ഇൻഡ്യയിൽ നിന്നും എത്തിയത് അപ്പോഴാണെന്നും, സങ്കടത്തോടെ അനുഗ്രഹത്തിനായി നിലവിളിച്ച മാർ തോമ്മായുടെ കൈയിൽ വി. മാതാവിന്റെ ഇടക്കെട്ടും മുഖശീലയും വന്നു പതിച്ചുവെന്നും, അദ്ദേഹം അതു മറ്റു ശ്രീഹന്മാരെയും കാണിച്ചുവെന്നും, വി. മാതാവിന്റെ ഉന്നതത്തിലേക്കുള്ള വാങ്ങിപ്പിന്റെ പ്രത്യക്ഷ ലക്ഷ്യമായി അതു തീർത്തുവെന്നും, മാർ തോമ്മാ ശ്രീഹാ ആ ഇടക്കെട്ടുമായി വീണ്ടും ഇന്ത്യയിൽ പോയെന്നും, വളരെ അത്ഭുതങ്ങൾ പ്രവർത്തിച്ചുവെന്നും, കാലാന്തരത്തിൽ ഈ തിരുശേഷിപ്പ് ഉറഹായിലേക്കും, പിന്നീട് ഹോംസിലേക്കും മാറ്റപ്പെടുകയും ചെയ്തുവെന്നുമാണ് പാരമ്പര്യം. വി. മാതാവിന്റെ ശരീരം ഉയ

രങ്ങളിലേക്ക് എടുക്കപ്പെട്ടു. ശ്രീഹന്മാർ വി. ആത്മാവുമൂലം വിവിധ സ്ഥലങ്ങളിൽ നിന്നു വന്നുകൂടി. മുകളിൽ നിന്ന് ഇടക്കെട്ടു താഴോട്ടു വീണുകിട്ടി. ആ വി. വസ്തു മൂലം അത്ഭുതങ്ങൾ നടന്നു. എന്നീ പ്രസ്താവനകളെ പൂർണ്ണതോടെ വീക്ഷിക്കുന്ന ക്രിസ്ത്യാനികൾ ഉണ്ടായിരിക്കാം. അവർ വി. വേദപുസ്തകത്തെ ബഹുമാനിക്കുന്നവരെങ്കിൽ രണ്ടുവാക്ക്.

1. ഏലിയാ ദീർഘദർശിയെ ഉടലോടെ ഉയരത്തിലേക്കു എടുക്കാമെങ്കിൽ (2 രാജാ. 2:1) ദൈവപുത്രനെ പ്രസവിച്ചവളെ അങ്ങനെ എടുത്തുകൂടെയോ? 2. പീലിപ്പോസിനെ ആത്മാവ് എടുത്ത് ഒരു സ്ഥാനത്തുനിന്ന് മറ്റൊരു സ്ഥാനത്താക്കിയെങ്കിൽ (അപ്പോ. 8.39) ശ്രീഹന്മാരെ ആത്മാവിന് അങ്ങനെ എത്തിച്ചുകൂടെ? 3. ഏലിയാ ദീർഘദർശിയുടെ പുറം കുപ്പായം ഉയരത്തിലേക്ക് പോയ ഏലിയാവിൽ നിന്നു ഏലിശായ്ക്കു താഴോട്ടു വീണു കിട്ടാമെങ്കിൽ ദൈവപുത്രന്റെ മാതാവിൽ നിന്ന് ദൈവപുത്രന്റെ ശിഷ്യന് ഇടക്കെട്ട് എന്തുകൊണ്ട് കിട്ടിയിട്ടുണ്ട്? 4. റേലിയാവിന്റെ പുറംകുപ്പായം കൊണ്ട് യോർദ്ദാനിലെ വെള്ളത്തെ വിഭാഗിക്കാമെങ്കിൽ പൗലോസിന്റെ ഉറുമാൽകൊണ്ട് രോഗസൗഖ്യം വരുത്തിയെങ്കിൽ ദൈവപുത്രന്റെ അമ്മയുടെ ദേഹത്തുപയോഗിച്ചിരുന്ന ഇടക്കെട്ടുകൊണ്ട് എന്തുകൊണ്ട് അത്ഭുതങ്ങൾ പ്രവർത്തിച്ചുകൂടാ?

പ ദൈവമാതാവിനോട് മദ്ധ്യസ്ഥതയ്ക്കായി നമുക്കുപേക്ഷിക്കാം.

ശുദ്ധിമതിയേ ഞങ്ങൾക്കായുള്ളാർത്ഥന നീ മൂടക്കരുതെ തൃക്കൾ ഞങ്ങളിലിവാൻ നിൻ പുത്രനോടർത്ഥന ചെയ്യണമേ ദൈവത്തിനു സ്തുതി.

അറിയിപ്പ്

കഴിഞ്ഞ നാലുവർഷക്കാലമായി യൂത്ത് അസോസിയേഷന്റെ മുഖപത്രമായ കോലോ സുറിയോയോ സ്ഥാപനങ്ങളിൽനിന്നും വ്യക്തികളിൽനിന്നും മുളപരസ്യങ്ങളിലൂടെയും സംഭാവനകളിലൂടെയുമാണ് പ്രസിദ്ധീകരിക്കുന്നത്. തികച്ചും സൗജന്യമായി വിതരണം ചെയ്യുന്ന കോലോ സുറിയോയോയുടെ പ്രവർത്തനങ്ങളിൽ ഏവരും സഹകരിക്കണമെന്ന് താൽപ്പര്യപ്പെടുന്നു. മാസികയിൽ പ്രസിദ്ധീ

കരിക്കാൻ ആഗ്രഹിക്കുന്ന വാർത്തകളും ചിത്രങ്ങളും എല്ലാമാസവും 20-ാം തീയതിക്കു മുൻപായി യൂത്ത് അസോസിയേഷൻ ഓഫീസിലോ, യൂത്ത് അസോസിയേഷൻ ഭാരവാഹികളെയോ ഏൽപ്പിക്കേണ്ടതാണ്. ഇവയോടൊപ്പം ബന്ധപ്പെടുവാനുള്ള കൃത്യമായ ഫോൺ നമ്പറുകൾ കൂടി ഉൾപ്പെടുത്തേണ്ടതാണ്. പ്രസിദ്ധീകരണയോഗ്യമായ വാർത്തകളും ചിത്രങ്ങളും സ്ഥല ലഭ്യതയനുസരിച്ച് പ്രസിദ്ധീകരിക്കുന്നതാണ്. ബന്ധപ്പെടേണ്ട ഫോൺ നമ്പർ സെക്രട്ടറി (അജു മാത്യു മുണ്ടാനി

ക്കൽ)- 9496464299, എഡിറ്റർ (സുരേഷ് ജോൺ കൈപ്പള്ളിൽ)-9446073942, e-mail: editor.kolosuryoyo@gmail.com

കോലോ സുറിയോയോ എട്ടുനോമ്പ് പെരുന്നാളിനോടനുബന്ധിച്ച് സ്പെഷ്യൽ സപ്ലിമെന്റ് പ്രസിദ്ധീകരിക്കുന്നു.

ഉപകാരസ്മരണങ്ങൾ, പരസ്യങ്ങൾ എന്നിവ നൽകുവാൻ ആഗ്രഹിക്കുന്നവർ സെപ്തംബർ 3-ന് മുമ്പ് മുകളിൽ കൊടുത്തിരിക്കുന്ന നമ്പരുകളിൽ ബന്ധപ്പെടുവാൻ താൽപ്പര്യപ്പെടുന്നു.

വിവാഹ ആശംസകൾ



മണർകാട് പാലത്താനത്ത് പി. സി. കുര്യന്റെയും എൽസമ്മ കുര്യന്റെയും മകൻ കെൽറ്റോയും കാന്നം മഞ്ഞളരുവിൽ ജോസഫ് ഫിലിപ്പിന്റെയും നീനാ ഫിലിപ്പിന്റെയും മകൾ ടിന്റുവും മണർകാട് സെന്റ് മേരീസ് കത്തീഡ്രലിൽവെച്ച് വിവാഹിതരായി.

വിവാഹ ആശംസകൾ



മണർകാട് മാന്താറ്റിൽ സബറിയാ ചെറിയാന്റെയും ശോശാമ്മ സബറിയായുടെയും മകൻ റെജിൻ എം. സബറിയായും പുതുപ്പള്ളി ചേരപ്പുറത്ത് എൻ. എ. ചാക്കോയുടെയും പ്രമീള ചാക്കോയുടെയും മകൾ ലിറ്റി ചാക്കോയും മണർകാട് സെന്റ് മേരീസ് കത്തീഡ്രലിൽവെച്ച് വിവാഹിതരായി.

വിവാഹ ആശംസകൾ



മണർകാട് വണ്ടാനത്ത് മോൻ വി. മാത്യുവിന്റെയും മേരിക്കുട്ടി മാത്യുവിന്റെയും മകൻ വിപിൻ മാത്യുവും മണർകാട് അട്ടാർവയലിൽ എ. വി. വർഗീസിന്റെയും ശാന്തമ്മ വർഗീസിന്റെയും മകൾ നിഷാ വർഗീസും മണർകാട് സെന്റ് മേരീസ് കത്തീഡ്രലിൽവെച്ച് വിവാഹിതരായി

ബീഹാറിലെ സെന്റ് പോൾസ് മിഷൻ ചാപ്പലിന്റെ കുദാശ മറക്കാനാവാത്ത ഒരനുഭവം

അഭി. ഗീവർഗീസ് മോർ കുറിലോസ് മെത്രാപ്പോലീത്ത

യാക്കോബായ സഭയിലെ ഔദ്യോഗിക മിഷനറി പ്രസ്ഥാനമായ സെന്റ് പോൾസ് മിഷൻ ബീഹാറിലെ തെൽമർ ഗ്രാമത്തിൽ വിശ്വാസികൾക്കായി നിർമ്മിച്ച ചാപ്പലിന്റെ താൽകാലിക കുദാശ 2011 ജൂലൈ 24 ഞായറാഴ്ച എന്നിൽ അർപ്പിതമായിട്ടുള്ള ദേവീക നിയോഗത്തിൽ നടത്തപ്പെട്ടു.

കുദാശവേളയിലെ മുഴുവൻ ആത്മീയാനുഭവങ്ങളും പുതിയ വിശ്വാസികളുമായുള്ള കൂട്ടായ്മയും ഒരിക്കലും മറക്കാൻ പറ്റാത്തതും സമൃദ്ധവുമായ അനുഭവമായിരുന്നു. കുദാശയുടെ ശുശ്രൂഷാക്രമങ്ങളിലെല്ലാം നൂറുകണക്കിന് ഗ്രാമവാസികൾ പങ്കെടുത്തു. ഭയങ്കരമായ ഭീഷണിയുടെയും കഠിനമായ ദാരിദ്ര്യത്തിന്റെയും സാമൂഹികമായ വേർതിരിവിന്റെയും മദ്ധ്യത്തിൽ വിശ്വാസികളുടെ ഭക്തിയുടെ ആഴം അവിശ്വസനീയമായിരുന്നു. ഗ്രാമവാസികളുടെ ഇടയിലെ മിഷൻ വേലയെ മുൻ ശക്തമായി എതിർത്തിരുന്ന ഒരാൾ ഇപ്പോൾ നമ്മുടെ പള്ളിയിലെ വിശ്വാസിയായാണ്. ഗ്രാമത്തിലുണ്ടായ കലഹത്തിൽ മറ്റൊരു ഗ്രാമവാസിയെ കൊലപ്പെടുത്തിയതിനാൽ അനേക വർഷങ്ങൾ ജയിലിൽ ആയിരുന്നു. എന്നാൽ സ്നേഹത്തിലൂടെ ആദ്യം അദ്ദേഹത്തിന്റെ ഭാര്യയും തുടർന്ന് അദ്ദേഹവും ആരാധനയിൽ പങ്കാളികളായിത്തീർന്നു. ക്രിസ്ത്യാനികളെ പതിവായി പീഡിപ്പിച്ചിരുന്ന ശൗൽ ദമസ്കോസിന്റെ പടിവായി മാറുകയും യേശുക്രിസ്തുവിന്റെ പ്രശ്നമായ സ്ഥാനപതികളിൽ ഒരാളായി തീരുകയും ചെയ്ത കാര്യം ഈ വിശ്വാസിയെ കണ്ടപ്പോൾ ഞാൻ ഓർത്തുപോയി. തെൽമറിൽ ദൈവം ഇദ്ദേഹത്തെ സൂക്ഷിച്ചത് എന്തിനായിരുന്നു എന്ന് ആരറിയാം. ദൈവരാജ്യത്തിന്റെ വലിയ കെട്ടുപണിക്കായി ദൈവം അദ്ദേഹത്തെയും കുടുംബത്തെയും ഉപയോഗിക്കുമെന്ന് എനിയ്ക്കുറപ്പുണ്ട്. ഇരുവരെയും പ്രകാശത്തിന്റെയും വിടുതലിന്റേയും സുവിശേഷം എത്താത്ത നമ്മുടെ രാജ്യത്തിന്റെ പ്രദേശങ്ങളിൽ സെന്റ് പോൾസ് മിഷൻ ചെയ്തുവരുന്ന വേലയെ ഓർത്ത് ഞാൻ ദൈവത്തിന് നന്ദി പറയുന്നു. പുതിയ ചാപ്പലിന്റെ കുദാശ എന്നിങ്ങും കേരളത്തിൽനിന്ന് എത്തിച്ചേർന്ന് 20 അംഗ ടീമിനും ആത്മീകമായ ഒരു പുതുക്കത്തിന്റെ അനുഭവമായി.

ആത്മസർപ്പണത്തോടെയും ചുമതലാബോധത്തോടെയും കേരളത്തിൽനിന്നുള്ള 4 പുരോഹിതന്മാരും മറ്റ് 500 അംഗങ്ങളും ചാപ്പലിന്റെ കുദാശയ്ക്ക് മുമ്പായുള്ള ശുചീകരണത്തിനും വൈറ്റ് വാഷിംഗിനും മറ്റ് പ്രവർത്തനങ്ങൾക്കുമായി പങ്കുചേർന്നു. മിഷനറിമാരായ വിജു പൗലോസ്, ഭാര്യ ബീന, ജോബി എം. എസ്. എന്നിവരുടെ നേതൃത്വത്തിൽ ബീഹാറിൽ നടക്കുന്ന വിസ്മയാവഹമായ വേലകൾ എടുത്തുപറയത്തക്കവയാണ്. നിങ്ങളെല്ലാവരും അവരേയും സെന്റ് പോൾസ് മിഷന്റെ വിവിധ വേലകളേയും വഹിച്ചുപ്രാർത്ഥിക്കണമെന്ന് ഉദ്ബോധിപ്പിക്കുന്നു. ഈ ചാപ്പൽ ഒരു യാഥാർത്ഥ്യമായി തീരുവാൻ ഉദാരമായി മിഷനെ സഹായിച്ചു എല്ലാവരേയും ഞാൻ നന്ദി അറിയിക്കുകയും ദൈവസന്നിധിയിൽ ഓർത്ത് പ്രാർത്ഥിക്കുകയും ചെയ്യുന്നു.

തെൽമറിലെ ചാപ്പലിൽ ആരാധനയ്ക്കായി വരുന്ന നൂറിൽപ്പരം കുടുംബങ്ങൾ നമുക്കുണ്ട്. അവരിൽ 17 കുടുംബങ്ങൾ മാമ്മോദീസാ ഏൽക്കുകയും എന്നോടൊപ്പം വി. കുർബ്ബാനയിൽ പങ്കുകൊള്ളുകയും ചെയ്തു. ആ വിശ്വാസികൾക്ക് ഞാൻ വി. കുർബ്ബാന കൊടുത്തപ്പോൾ അവരുടെ വിശ്വാസം എന്നെ അമ്പരപ്പിച്ചു. അപ്പോൾ എന്റെ കണ്ണുകൾ നിറയുകയും ഇസ്രയേലിൽ കൂടി ഞാൻ ഇങ്ങനെ യൊരു വിശ്വാസം കണ്ടിട്ടില്ല എന്ന് യേശുക്രിസ്തു പറഞ്ഞ വാക്കുകൾ എന്റെ മനസ്സിലേക്ക് കടന്നുവരികയും ചെയ്തു.

ഇപ്പോൾ സെന്റ് പോൾസ് മിഷൻ ഇന്ത്യയിലെമ്പാടും 15 സംസ്ഥാനങ്ങളിലായി 26 മിഷൻ ഫീൽഡുകളുണ്ട്. വളരെ കഷ്ടപ്പാടുകൾ സഹിച്ചാണ് നമ്മുടെ മിഷനറിമാർ ദൈവവേല ചെയ്യുന്നത്. അവർ വേല ചെയ്യുന്ന സ്ഥലങ്ങളിലെ ജീവിത നിലവാരം വളരെ പരിതാപകരമാണ്. ദാരിദ്ര്യം, നിരക്ഷരത, നല്ലവസ്ത്രങ്ങളുടെ കുറവ്, വീടുകളുടെ അപര്യാപ്തത, ശുചിത്വ സൗകര്യമില്ലായ്മ, ജാതി വിവേചനം തുടങ്ങി അവർക്കുള്ള വെല്ലുവിളികൾ അവസാനമില്ലാത്തതാണ്. നമ്മുടെ മിഷൻ ഫീൽഡുകൾ സന്ദർശിക്കുവാനും സുവിശേഷം അവിടെ വരുത്തിയ അത്ഭുതങ്ങൾ അനുഭവിച്ചുറിയാനും യത്നിക്കണമെന്ന് വ്യക്തിപരമായി സവിനയം നിങ്ങളെ പ്രബോധിപ്പിക്കുന്നു. ഇങ്ങനെയുള്ള സന്ദർഭങ്ങൾ നിങ്ങളുടെ ജീവിതത്തിൽ ആത്മീയമായ ഉയർച്ച ഉണ്ടാക്കുമെന്ന് എനിക്കുറപ്പുണ്ട്. സെന്റ് പോൾസ് മിഷനും അതിലെ മിഷനറിമാർക്കും വേണ്ടി നിങ്ങൾ തുടർന്നും പ്രാർത്ഥിക്കുമല്ലോ. സർവ്വശക്തനായ ദൈവത്തിന്റെ അനന്തമായ കൃപയും കരുണയും നമ്മുടെ മിഷൻ വേലകൾക്ക് ലഭിച്ചുകൊണ്ടിരിക്കുന്നതിനായി ദൈവത്തോട് നന്ദി പറയാം.

നമ്മുടെ മിഷൻ വേലകൾക്കായി പൂർണ്ണ സമയ പുരോഹിതന്മാരുടെ കുറവ് നമ്മൾ അഭിമുഖീകരിച്ചുകൊണ്ടിരിക്കുന്നു. എല്ലാ ഞായറാഴ്ചകളിലും വി. കുർബ്ബാനയ്ക്കായി ദാഹത്തോടെ വിശ്വാസികൾ ചാപ്പലുകളിൽ കടന്നു വരുന്നു. പുരോഹിതന്മാരുടെ സൗകര്യം ചെയ്തു കൊടുക്കുവാൻ നമുക്ക് സാധിക്കുന്നില്ല എന്ന കാര്യം സങ്കടത്തോടെ പറയട്ടെ. അതുകൊണ്ട് ദൈവവിളി ഉൾക്കൊള്ളുന്ന ചെറുപ്പക്കാരായ പൂർണ്ണസമയ മിഷനറി പുരോഹിതന്മാർ സെന്റ് പോൾസ് മിഷൻ ലഭിക്കുവാൻ നമുക്ക് പ്രാർത്ഥിക്കാം.

എട്ടുനോമ്പു പെരുന്നാൾ വിശേഷങ്ങൾ ഇൻ്റർനെറ്റിലും

എട്ടുനോമ്പു പെരുന്നാളിന്റെ വാർത്താവിശേഷങ്ങൾ പത്രമായ ഗ്രന്ഥങ്ങൾക്കുടാതെ അതിവിപുലമായ രീതിയിൽ വിവിധ ഇൻ്റർനെറ്റ് സൈറ്റുകളിലുംകൂടെ ലഭ്യമാണ്. മണർകാട് പള്ളിയുടെ ഔദ്യോഗിക വെബ്സൈറ്റിലും, റേഡിയോ മലങ്കരയുടെ സൈറ്റിലും വി. കുർബ്ബാനയുടെ ഓഡിയോ വീഡിയോ എന്നിവ

ലഭ്യമാണ്. കൂടാതെ മണർകാട് പള്ളിയുടെ ഫേസ് ബുക്ക് പ്രൊഫൈലിലും വീഡിയോകളും ഫോട്ടോകളും ഇപ്പോൾതന്നെ ലഭ്യമാണ്. പള്ളിയിൽ വച്ചിരിക്കുന്ന രജിസ്റ്ററിൽ തങ്ങളുടെ ഇമെയിൽ ചേർത്തിരിക്കുന്നവർക്ക് വിവിധ പ്രോഗ്രാമുകളുടെ ഫോട്ടോകൾ പള്ളിയിൽനിന്നും അയച്ചു നൽകുന്നതുമാണ്.

കൽക്കുരിശിന്റെ കുദാശ

പള്ളിയുടെ നവീകരിച്ച കൽക്കുരിശിന്റെ കുദാശ കർമ്മം ഓഗസ്റ്റ് 21-ാം തീയതി ഞായറാഴ്ച ഇടവക മെത്രാപ്പോലീത്ത ഡോ. തോമസ് മോർ തീമോത്തിയോസ്, ഡോ. ഗീവർഗീസ് മോർ

കുറിലോസ് എന്നിവർ ചേർന്ന് നിർവ്വഹിച്ചു. വികാരി സഹവികാരിമാർ, ട്രസ്റ്റിമാർ, സെക്രട്ടറി, അനേക വിശ്വാസികൾ എന്നിവർ കുദാശ കർമ്മത്തിൽ പങ്കെടുത്തു.

സുവിശേഷകാഹളം

ബേബിച്ചൻ കിഴക്കേപ്പറമ്പിൽ

നിങ്ങൾ ഭൂലോകമൊക്കെയും പോയി സകലസൃഷ്ടിയോടും എന്റെ സുവിശേഷം പ്രസംഗിപ്പിൻ (വി. മർക്കോസ് 16:16) എന്ന കർത്തൃവചനത്തെ പ്രവൃത്തിപഥത്തിലെത്തിയ്ക്കുവാനായി രൂപീകൃതമായ, മലങ്കരയാക്കോബായ സുറിയാനി സഭയുടെ മിഷനറി പ്രസ്ഥാനമത്രെ സെന്റ് പോൾസ് മിഷൻ ഓഫ് ഇന്ത്യ. കേരളം, ബീഹാർ, തമിഴ്നാട്, കർണ്ണാടക, ആന്ധ്രാ പ്രദേശ്, ജമ്മുകാശ്മീർ, ഛത്തീസ്ഗഡ്, ഒറീസ, ഹരിയാന, പഞ്ചാബ്, ഹിമാചൽപ്രദേശ്, ഝാർഖണ്ഡ് എന്നിങ്ങനെ ഇൻഡ്യയിലെ മിക്കവാറും എല്ലാ സംസ്ഥാനങ്ങളിലും പടർന്ന് പന്തലിച്ചുകൊണ്ടിരിക്കുന്ന ഈ പ്രസ്ഥാനം ഒരിക്കൽപോലും യേശുവിനെ കേട്ടിട്ടില്ലാത്തവരുടെ ഇടയിൽ പ്രവർത്തിച്ച് അവരെ സുവിശേഷപാതയിലൂടെ കർത്താവിങ്കലേയ്ക്ക് നയിച്ചുകൊണ്ടിരിക്കുന്നു. അധഃകൃതരുടെയും ആദിവാസികളുടെ ഇടയിലേയും സുവിശേഷീകരണം മാത്രമല്ല, അശരണരേയും ആലംബഹീനരേയും സംരക്ഷിക്കാനും അവർക്ക് ആഹാരം, വസ്ത്രം, പാർപ്പിടം, ചികിത്സാസഹായം തുടങ്ങി നിരവധി ജീവകാരുണ്യ പ്രവർത്തനങ്ങൾ ചെയ്യാനുള്ള കടമ നമ്മൾക്കും ഉണ്ടെന്ന് അട്ടപ്പാടി, ബാംഗ്ലൂർ ഫീൽഡിലെ ജീഹാനി, ഹുള്ളുഹള്ളി എന്നീ സ്ഥലങ്ങളിലുള്ള ഗ്രേസ് ഭവൻ, എറണാകുളം ജില്ലയിലെ ഓടക്കാലി ഓൾഡ് ഏജ് ഹോമിലൂടെയും മിഷൻ നമുക്ക് കാട്ടിത്ത

രുന്നു. രണ്ടായിരമാണ്ട് മുതൽ മണർകാട് സെന്റ് മേരീസ് കത്തീഡ്രലിലും ഈ മിഷനറി പ്രസ്ഥാനത്തിന്റെ ഒരു യൂണിറ്റ് പ്രവർത്തിച്ചുവരുന്നു. 2011 ആഗസ്റ്റ് 12-ാം തീയതി ഈ കത്തീഡ്രൽ യൂണിറ്റിലെ 12 പേരടങ്ങിയ ഒരു സംഘം ബാംഗ്ലൂർ മേഖലയിലെ ജീഹാനി, ഹള്ളുഹള്ളി എന്നീ മിഷനറി ഫീൽഡുകൾ സന്ദർശിച്ച് സാമ്പത്തിക സഹായം നൽകുകയുണ്ടായി. കന്നടഭാഷയിലെ ആരാധന നമ്മെ അതിശയിപ്പിക്കും. അത്രമാത്രം വിശ്വാസതീവ്രത അവരുടെ ആരാധനയിൽ നിലച്ചുകൊണ്ടാ. തങ്ങളുടെ ദരിദ്രപൂർണ്ണമായ ജീവിതത്തിലും വരുമാനത്തിന്റെ ഒരംശം എല്ലാ ഞായറാഴ്ചകളിലുമുള്ള ആരാധനാവേളയിൽ കാണിക്കുകയായി സമർപ്പിക്കുന്നു. അനേക മെല്ലുകൾ താണ്ടി ആരാധനയ്ക്കായി എത്തുക എന്നത് അവരുടെ ഉറച്ച വിശ്വാസത്തിന്റെ തെളിവാണ്. അനേക മിഷനറിമാർ തന്റെ വീടും നാടും ഉപേക്ഷിച്ച് ഈ ഫീൽഡുകളിൽ കുടുംബത്തോടൊപ്പം പ്രതിസന്ധികളുടെ നടുവിൽ കർത്താവിന്റെ വേല ചെയ്തുകൊണ്ടിരിക്കുന്നു. സുവിശേഷത്തിന്റേതായ ഈ കാഹളം ഊതുവാൻ നമുക്കും കടമയില്ലേ? ഈ ദൗത്യം നമുക്ക് ഏറ്റെടുക്കാം. നമ്മുടെ പ്രാർത്ഥനയും, സമയവും പണവും അദ്ധ്വാനവും എല്ലാം സുവിശേഷ ഘോഷണത്തിനായി സമർപ്പിക്കാം. ദൈവനാമം മാത്രം മഹത്വപ്പെടട്ടെ.

ഹോസ്പിറ്റൽ കുദാശ

മണർകാട് സെന്റ് മേരീസ് ഹോസ്പിറ്റലിന്റെ ഏറ്റവും പുതിയ ബ്ലോക്കിന്റെ (5-ാംനില) കുദാശ കർമ്മം ഓഗസ്റ്റ് 21-ാം തീയതി ഞായറാഴ്ച വൈകു

നേരം നടത്തപ്പെട്ടു. വികാരി, സഹവികാരിമാർ എന്നിവർ കുദാശ കർമ്മത്തിൽ കാർമ്മികത്വം വഹിച്ചു.



മോർ ഗ്രീഗോറിയോസ് വിദ്യാർത്ഥി പ്രസ്ഥാനത്തിന്റെ മംഗലാപുരം യൂണിറ്റ് ഉദ്ഘാടനം സെമിനാരിയുടെ റേഡിയോ മെത്രാപ്പോലീത്തായും യൂറോപ്പ് ഭദ്രാസനാധിപനുമായ അഭി. കുറിയാക്കോസ് മോർ തെയോഫിലോസ് തിരുമനസ്സുകൊണ്ട് നിർവ്വഹിക്കുന്നു.

എട്ടുനോമ്പ് പെരുന്നാൾ പ്രോഗ്രാം

എല്ലാ ദിവസവും രാവിലെ 7.00 മുതൽ 8.00 വരെ കരോട്ടെ പള്ളിയിൽ വി. കുർബ്ബാന തുടർന്ന് 9.00 മുതൽ താഴത്തെ പള്ളിയിൽ അഭിവന്ദ്യ പിതാക്കന്മാരുടെ മുഖ്യകാർമ്മിത്വത്തിൽ വി. മൂന്നിന്മേൽ കുർബ്ബാന ഉച്ചക്ക് 12.30-ന് മദ്ധ്യാഹ്ന പ്രാർത്ഥന, 5.00 മണിക്ക് സന്ധ്യാപ്രാർത്ഥന എന്നിവ ഉണ്ടായിരിക്കും.

ഒന്നാം തീയതി രാവിലെ കോട്ടയം ഇടവകയുടെ അഭിവന്ദ്യ ഡോ. തോമസ് മോർ തീമോത്തി യോസ് മെത്രാപ്പോലീത്ത കുർബ്ബാനയർപ്പിക്കുന്നു 11.30-ന് പ്രസംഗം: റവ.ഫാ. ജേക്കബ് ഫിലിപ്പ് നടയിൽ, 2.00 കോടിമരം ഘോഷയാത്ര പള്ളിയിൽനിന്നും പുറപ്പെടുന്നു 2.30-ന് പ്രസംഗം: വെരി. റവ. തോമസ് കെ. ഇട്ടി കോരപ്പിസ്കോപ്പാ കുന്നത്തുട്ട് 3.30 മുതൽ ധ്യാനം വെരി. റവ. ആൻഡ്രൂസ് ചിരവത്തറ കോരപ്പിസ്കോപ്പാ 4.00-ന് കൊടിമരം ഉയർത്തൽ 5.00-ന് സന്ധ്യാ പ്രാർത്ഥന.

രണ്ടാം തീയതി രാവിലെ സിംഗപ്പൂർ ഭദ്രാസനാധിപൻ നി.

വ.ദി.ശ്രീ. പത്രോസ് മോർ ഒസ്താന്തിയോസ് മെത്രാപ്പോലീത്ത, 11.30-ന് പ്രസംഗം: റവ.ഫാ. പ്രസാദ് കോവൂർ, റാന്നി, 2.00-ന് പ്രസംഗം: വെരി. റവ. ഇ. സി. വർഗീസ് കോരപ്പിസ്കോപ്പാ പള്ളിക്കര 4.00-ന് ധ്യാനം റവ. ഡീക്കൻ അഭിലാഷ് വലിയവീട്ടിൽ.

മൂന്നാം തീയതി വി.കുർബ്ബാന കോഴിക്കോട് ഭദ്രാസനാധിപൻ നി.വ.ദി.ശ്രീ. പൗലോസ് മോർ ഐറേനിയോസ് മെത്രാപ്പോലീത്ത, 11.30-ന് പ്രസംഗം: റവ.ഫാ.ബൈജു ചാണ്ടി കോതമംഗലം, 2.00-ന് വെരി. റവ. ജോർജ്ജ് കോരപ്പിസ്കോപ്പാ മാന്തോട്ടം, 7.00-ന് റവ.ഫാ. ജെ. മാത്യൂസ് മണവത്ത് & ടീം.

നാലാം തീയതി ക്നാനായ അതിഭദ്രാസന ആർച്ച് ബിഷപ്പ് നി.വ.ദി.ശ്രീ. കുറിയാക്കോസ് മോർ സേവേറിയോസ് വലിയ മെത്രാപ്പോലീത്ത 11.30-ന് പ്രസംഗം: ബാർ ഈത്തോ ബ്രീറോ ഡോ. ഡി. ബാബു പോൾ ഐ.എ.എസ്.

2.00-ന് പൊതുസമ്മേളനം

വെരി. റവ. ഇ. ടി. കുറിയാക്കോസ് കോരപ്പിസ്കോപ്പാ ഇട്ടയാടത്ത് സ്വാഗതം, അദ്ധ്യക്ഷൻ: കോട്ടയം ഭദ്രാസനാധിപൻ നി.വ.ദി.ശ്രീ. തോമസ് മോർ തീമോത്തിയോസ് മെത്രാപ്പോലീത്ത, സമ്മേളനം ഉദ്ഘാടനം: ശ്രേഷ്ഠ കാതോലിക്കാ ആബുൻ മോർ ബസ്സേലിയോസ് തോമസ് പ്രഥമൻ ബാവ, മുഖ്യപ്രഭാഷണം: ബഹു.കേരള മുഖ്യമന്ത്രി ഉമ്മൻ ചാണ്ടി, ബഹു. റവന്യൂ വകുപ്പ് മന്ത്രി തിരുവഞ്ചൂർ രാധാകൃഷ്ണൻ, ബഹു.ഗ്രാമ വികസന വകുപ്പ് മന്ത്രി കെ. സി. ജോസഫ്, ബഹു.ഭക്ഷ്യ സിവിൽ സപ്ലൈസ് വകുപ്പ് മന്ത്രി ടി.എം.ജേക്കബ് കോട്ടയം എം.പി. ജോസ് കെ. മാണി തുടങ്ങിയവർ ആശംസകളർപ്പിക്കുന്നു. യോഗത്തിൽവെച്ച് കോരപ്പിസ്കോപ്പാ സ്ഥാനം ലഭിച്ച വെരി. റവ. ആൻഡ്രൂസ് ചിരവത്തറ കോരപ്പിസ്കോപ്പായെ അനുമോദിക്കുന്നു. 7.00-ന് ധ്യാനം: റവ. ഫാ. യൂഹാനോൻ വേലിക്കകത്ത്.

അഞ്ചാം തീയതി മലബാർ ഭദ്രാസനാധിപൻ നി.വ.ദി.ശ്രീ.

സഖറിയാസ് മോർ പീലക്സി നോസ് മെത്രാപ്പോലീത്ത, 11.30-ന് പ്രസംഗം: റവ.ഫാ. പൗലോസ് പാറേക്കര, 2.00-ന് വെരി. റവ.പീറ്റർ കോരപ്പിസ്കോപ്പാ വേലംപറമ്പിൽ, 4.00-ന് ധ്യാനം റവ.ഫാ. കുര്യൻ മാത്യു വടക്കേപ്പറമ്പിൽ, 6.30-ന് ധ്യാനം അഭി. സഖറിയാസ് മോർ പീലക്സിനോസ് മെത്രാപ്പോലീത്ത നേതൃത്വം നൽകുന്നു.

ആറാം തീയതി പരി. എപ്പിസ്കോപ്പൽ സുന്നഹദോസ് സെക്രട്ടറിയും കൊച്ചി ഭദ്രാസന മെത്രാപ്പോലീത്തായുമായ നി.വ.ദി.ശ്രീ. ജോസഫ് മോർ ഗ്രീഗോറിയോസ് 2.00-ന് കുരിശുപള്ളികളിലേയ്ക്കുള്ള ഭക്തിനിർഭരവും ആഘോഷസമന്വിതവുമായ റാസ എഴാം തീയതി യാക്കോബായ സുറിയാനി ക്രിസ്ത്യൻ സഭയുടെ ശ്രേഷ്ഠ കാതോലിക്കാ ആബുൻ മോർ ബസ്സേലിയോസ് തോമസ് പ്രഥമൻ ബാവ, 11.30-ന് നടതുറക്കൽ, 6.00-ന് പന്തിരുന്നാഴി ഘോഷയാത്ര 11.00-ന് പ്രദക്ഷിണം തുടർന്ന് കരിമരുന്നുപ്രയോഗം, മാർഗ്ഗംകളി, പരിചമുട്ടുകുളി.

എട്ടാം തീയതി കണ്ടനാട് ഭദ്രാസനാധിപൻ നി. വ. ദി. ശ്രീ. മാത്യൂസ് മോർ ഈവാനിയോസ്

മെത്രാപ്പോലീത്ത, 2.00-ന് പ്രദക്ഷിണം, ആശീർവാദം തുടർന്ന് നേർച്ച വിളമ്പ്. തുടർന്നുള്ള ദിവസങ്ങളിൽ 9-ാം തീയതി തുമ്പമൺ ഭദ്രാസനാധിപൻ നി.വ.ദി.ശ്രീ. യൂഹാനോൻ മോർ മിലിത്തിയോസ്, 10-ാം തീയതി മൈലാപ്പൂർ ഭദ്രാസനാധിപൻ നി.വ.ദി.ശ്രീ. ഐസക് മോർ ഒസ്താന്തിയോസ്, 11-ാം തീയതി അങ്കമാലി കിഴക്കൻ മേഖലയുടെ നി.വ.ദി.ശ്രീ. ഏബ്രഹാം മോർ സേവേറിയോസ് മെത്രാപ്പോലീത്ത, 12-ാം തീയതി ദയാ പ്രഥമാനങ്ങളുടെ നി.വ.ദി.ശ്രീ. ഗീവർഗീസ് മോർ ബർണബാസ് മെത്രാപ്പോലീത്ത, 13-ാം തീയതി സിംഹാസന പള്ളികളുടെ നി.വ.ദി.ശ്രീ. ഗീവർഗീസ് മോർ ദിവന്നാസിയോസ്, 14-ാം തീയതി ക്നാനായ അതിഭദ്രാസനത്തിലെ റാന്നി മേഖല മെത്രാപ്പോലീത്ത നി.വി.ദി.ശ്രീ. കുറിയാക്കോസ് മോർ ഈവാനിയോസ് എന്നിവർ വിശുദ്ധ കുർബ്ബാന അർപ്പിക്കുന്നതാണ്. 14-ാം തീയതി സന്ധ്യാ പ്രാർത്ഥനയെ തുടർന്ന് നട അടയ്ക്കുന്നു. 1 മുതൽ 13 വരെ എല്ലാദിവസവും വൈദ്യുത ദീപാലങ്കരങ്ങൾ ഉണ്ടായിരിക്കും.

ആദ്യ മലയാളബൈബിൾ അച്ചടിക്ക് രണ്ടുനൂറ്റാണ്ട്

കെ. കെ. മർക്കോസ്, കണിയാംപറമ്പിൽ

വചനം ആദിയിലേ ആയിരുന്നു. ഈ വചനം ദൈവമായിരുന്നു. ഈ വചനം ദൈവസന്നിധിയിൽ ആയിരുന്നു (വി. യോഹ. 1:1,2) പിതാക്കന്മാർ ഇപ്രകാരം പഠിപ്പിച്ചിരിക്കുന്നു. ജീവിക്കുന്ന വചനം യേശുവാകുന്നു (Living Word), എഴുതപ്പെട്ട വചനമാണ് വി.ബൈബിൾ (written word) വി. സഭയാണ് വചനം പ്രഘോഷിക്കുന്നത് (proclaiming word). പഴയ നിയമം എബ്രായഭാഷയിലും പുതിയ നിയമം ഗ്രീക്കു ഭാഷയിലും എഴുതപ്പെട്ടു. മാബുഗിലെ മാർ പീലക്സിനോസ് വേദപുസ്തകത്തിന്റെ സുറിയാനി പരിഭാഷ പ്രസിദ്ധീകരിച്ചു. വി. ജറോം എന്ന പിതാവാണ് ലത്തീൻ ഭാഷയിലേക്ക് ബൈബിൾ വിവർത്തനം ചെയ്തത്. എന്നാൽ ആദ്യ മലയാള ബൈബിൾ പ്രസിദ്ധീകരിക്കുന്നത് എ.ഡി. 1811-ൽ ആണ്. മലയാള ഭാഷയിൽ ആദ്യമായി ബൈബിൾ അച്ചടിച്ചു പ്രസിദ്ധീകരിച്ചിട്ട് രണ്ടു നൂറ്റാണ്ട് പിന്നിടുന്നു. 1811-ൽ മുംബൈയിലെ ക്യൂറിയർ പ്രസിൾ അച്ചടിച്ച റമ്പാൻ ബൈബിൾ എന്നറിയപ്പെടുന്ന സുറിയാനി വിവർത്തനമാണ് മലയാളത്തിലെ ആദ്യത്തെ അച്ചടി

ബൈബിൾ. നാലു സുവിശേഷങ്ങളാണ് റമ്പാൻ ബൈബിളിലുള്ളത്. സിറിയൻ നാടുകളിൽ ഉപയോഗത്തിലിരുന്ന പ്രാചീന അരമായ സുറിയാനിഭാഷയിലുള്ള (പ്ലീത്തോ) കയ്യെഴുത്തു പ്രതിയാണ് തർജ്ജമയ്ക്ക് ഉപയോഗിച്ചത്. കായംകുളം പീലിപ്പോസ് റമ്പാനായിരുന്നു വിവർത്തകൻ. പുലിക്കോട്ടിൽ ജോസഫ് മോർ ദീവന്നാസ്യോസ് (അന്ന് ഇട്ടുപ്പ് റമ്പാൻ), തമിഴ് പണ്ഡിതനായ തിമ്മാപിള്ള എന്നിവർ ചേർന്ന് പ്ലീത്തോ, ബൈബിളിൽനിന്നു പദാനുപദമായും തമിഴ് ബൈബിളുമായി ഒത്തുനോക്കിയുമായിരുന്നു തർജ്ജമ. വിവർത്തനത്തിനുള്ള എല്ലാ ചെലവുകളും കൊൽക്കത്ത കോളജിലെ വൈസ് പ്രിൻസിപ്പലായിരുന്ന ഡോ. ക്ലോഡിയസ് ബുക്കാനനാണ് നിർവ്വഹിച്ചത്. 1808-ൽ വിവർത്തനം പൂർത്തിയായെങ്കിലും ബോംബെ ക്യൂറിയർ പ്രസിൾനിന്നും അച്ചടിച്ചുകിട്ടിയത് 1811-ലാണ്. 1806-ൽ ബുക്കാനൻ കേരളത്തിലെത്തി, സുറിയാനിക്കാരുടെയും കത്തോലിക്കരുടെയും ദേവാലയങ്ങൾ സന്ദർശിക്കുക

യായിരുന്നു ഉദ്ദേശ്യം. ബൈബിൾ മലയാളത്തിലേക്ക് വിവർത്തനം ചെയ്തു തന്നാൽ അച്ചടിപ്പിച്ചു തരാമെന്ന നിർദ്ദേശം അദ്ദേഹം മുന്നോട്ടുവെച്ചു. യാക്കോബായ സുറിയാനി മെത്രാനായിരുന്ന മോർ ദീവന്നാസിയോസ് തർജ്ജമയ്ക്കു ശ്രമം തുടങ്ങി. മലയാളം അക്ഷരം കൊത്തിയുണ്ടാക്കാൻ കണ്ടനാട് ഇടവകക്കാരനായ കൊച്ചുട്ടിയെയും അച്ചടി സംബന്ധമായ കാര്യങ്ങൾക്കു സഹായിക്കാനായി തിമ്മാപിള്ളയെയും ബുക്കാനൻ സായ്പ് മുംബൈയ്ക്കുകൊണ്ടുപോയി. ബ്രിട്ടീഷ് ആൻഡ് ഫോറിൻ ബൈബിൾ സൊസൈറ്റി സംഭാവന ചെയ്ത കടലാസും മഷിയും ഉപയോഗിച്ചായിരുന്നു അച്ചടി. അങ്ങനെ മലയാളത്തിലെ ആദ്യബൈബിൾ 1811-ൽ ലഭ്യമായി. മലയാള ഭാഷാഗദ്യത്തിന്റെ വളർച്ചയിലെ നാഴികകല്ലാണ് റമ്പാൻ ബൈബിൾ. 18-ാം നൂറ്റാണ്ടിലെ സാധാരണക്കാരുടെ ഭാഷയാണതിൽ ഉപയോഗിച്ചിരിക്കുന്നത്. 19-ാം ശതകത്തിനുമുമ്പുള്ള മലയാള ഭാഷയുടെ സ്വരൂപം റമ്പാൻ ബൈബിളിൽ കണ്ടെത്താമെന്ന് ഡോ. സുകുമാർ അഴീക്കോട് അഭിപ്രായപ്പെട്ടിരിക്കുന്നു.

സെപ്റ്റംബർ മാസത്തിൽ ഓർമ്മിക്കാൻ

- 1 എട്ടുനോമ്പ് ആരംഭം (മണർകാട് പള്ളി) ശ്രേഷ്ഠ കാതോലിക്കാ ബസേലിയോസ് പൗലൂസ് ദീതീയൻ (മലേക്കുരിൾ ദയറ 1996). കുറിച്ചി-സെന്റ് മേരീസ് പുത്തൻപള്ളി, കല്ലിശ്ശേരി, നല്ലില, നീലിമംഗലം
- 2 പരി. യുയാക്കീം മാർ കുറിലോസ് (മുളന്തുരുത്തി)
- 6 മണർകാട് പള്ളി-കുരിശുപള്ളികളിലേക്കുള്ള ഭക്തിനിർഭരമായ റാസ
- 7 നടതുറക്കൽ (മണർകാട് പള്ളി)
- 8 ദൈവമാതാവിന്റെ ജനനപെരുന്നാൾ എട്ടുനോമ്പ് പെരുന്നാൾ വീടൽ (മണർകാട് പള്ളി), തുരുത്തി പള്ളി, കുറിച്ചി പുത്തൻ പള്ളി
- 9 ദൈവമാതാവിന്റെ മാതാപിതാക്കളായ യുയാക്കിമിന്റെയും ഹന്നായുടെയും ഓർമ്മ.
- 13 മോർ യൂഹാനോൻ
- 14 സ്ത്രീബാ പെരുന്നാൾ, മോറാൻ മോർ ഇഗ്നാത്തിയോസ് സാഖാ പ്രഥമൻ ബാവായുടെ സ്ഥാനാരോഹണം, നട അടയ്ക്കൽ (മണർകാട് പള്ളി).
- 22 യൗനാൻ പ്രവാചകൻ.
- 23 യോഹന്നാൻ സ്നാനപകന്റെ ജനനത്തെക്കുറിച്ചുള്ള സന്ദേശം.
- 24 ദീമേത്തിന്റെ ഓർമ്മ
- 25 കോതമംഗലം മാർത്തോമ്മാ ചെറിയപള്ളിയിൽ മോർ ബസേലിയോസ് ബാവായുടെ ഓർമ്മപ്പെരുന്നാൾ. കൊടിയേറ്റ്
- 26 അന്ത്യോബായുടെ മാർ പത്രോസ് നാലാമൻ
- 30 കിഴക്കിന്റെ വലിയ മെത്രാപ്പോലീത്താ ഏബ്രഹാം മോർ ക്ലീമീസ് (ചിങ്ങവനം 2002)

കോളജ് വനിതാ ഹോസ്റ്റൽ മുഖ്യമന്ത്രി ഉദ്ഘാടനം ചെയ്യും



മുഖ്യമന്ത്രി ഉമ്മൻചാണ്ടി ഉദ്ഘാടനം നിർവ്വഹിക്കുന്ന മണർകാട് സെന്റ് മേരീസ് കോളജിലെ വിമൻസ് ഹോസ്റ്റൽ

യു. ജി. സി. ധനസഹായത്തോടെ മണർകാട് സെന്റ് മേരീസ് കോളജിൽ പണി പൂർത്തിയാക്കിയ വനിതാ ഹോസ്റ്റൽ ബഹു. കേരള മുഖ്യമന്ത്രി ശ്രീ.ഉമ്മൻ ചാണ്ടി സെപ്തംബർ 4 ഞായറാഴ്ച നിർവ്വഹിക്കും. ഏതാണ്ട് സമചതുരാകൃതിയിൽ 9200 ചതുരശ്ര അടി വിസ്തൃതിയിൽ മൂന്നു നിലകളായിട്ടാണ് ഹോസ്റ്റൽ സമുച്ചയത്തിന്റെ രൂപകല്പന. ഒന്നും രണ്ടും നിലകളിൽ

പെൺകുട്ടികൾക്കു താമസിക്കാൻ അമ്പതോളം മുറികൾ. വിശാലമായ മെസ്ഹാൾ, അടുക്കള, ലൈബ്രറി, റീഡിംഗ് റൂം എന്നിവയും സന്ദർശകർക്കും അതിഥികൾക്കും മേട്രനും മറ്റു ജീവനക്കാർക്കും രോഗികളാകുന്ന കുട്ടികൾക്കുമുള്ള പ്രത്യേക മുറികളും ഈ നിലകളിലാണ്. വ്യത്യസ്തവും ആകർഷകവുമാണ് മൊത്തത്തിലുള്ള രൂപകല്പന. ഏതാണ്ട് 85

ലക്ഷം രൂപയാണ് ഈ ഹോസ്റ്റലിന്റെ നിർമ്മാണച്ചെലവ്. അതിൽ 60 ലക്ഷം രൂപ യു. ജി. സി. ധനസഹായമാണ്. യു.ജി.സി.യിൽ വിവിധ പദ്ധതികളിൽ കോളജിനു ലഭിച്ചിട്ടുള്ള ഏറ്റവും വലിയ ധനസഹായമാണിത്. 11 ലക്ഷം രൂപ ഇതിനോടകം സെന്റ് മേരീസ് കത്തീഡ്രൽ ഹോസ്റ്റൽ നിർമ്മാണത്തിനായ ചെലവഴിച്ചു കഴിഞ്ഞു.

വി. ദൈവമാതാവിന്റെ വാങ്ങിപ്പുപെരുന്നാൾ സഹനത്തിൽ നിന്നുള്ള വിടുതൽ

ലോകരക്ഷകനായ യേശുക്രിസ്തുവിനെ ഉദരത്തിൽ വഹിക്കുവാൻ ഭാഗ്യം സിദ്ധിച്ച മഹാവിശുദ്ധയായ കന്യക മറിയാമിനെ സ്ത്രീകളിൽ അനുഗ്രഹിക്കപ്പെട്ടവൾ എന്നാണ് കൗമയുടെ അവസാനം നാം പറയുന്നത്. പരിശുദ്ധാത്മ നിറവോടെ കന്യക മറിയാം പറയുന്നത് തന്റെ ദാസിയുടെ താഴ്മയെ കർത്താവ് നോക്കി കണ്ടിരിക്കുന്നുവെന്നാണ്. വിനയത്തിന്റെയും, ശ്രേഷ്ഠതയുടെയും, വിശുദ്ധിയുടെയും നൈർമല്യത്തിന്റെയും സഹനത്തിന്റെയും പ്രതീകമായാണ് വി. കന്യക മറിയാമിനെ ക്രൈസ്തവ ലോകം ദർശിക്കുന്നത്.

എന്നു പറഞ്ഞു.” ഗബ്രിയേൽ മാലാഖ മറിയാമിനോട് ഇതറിയിക്കുമ്പോൾ മറിയാം പറഞ്ഞു. ഇതാ ഞാൻ കർത്താവിന്റെ ദാസി, നിന്റെ വചനം പോലെ എനിക്ക് ഭവിക്കട്ടെ എന്നു പറഞ്ഞു. അത്യന്ത്യതകരമായ കാര്യമാണ് കന്യക ഗർഭം ധരിക്കുന്നതും, വാർദ്ധക്യത്തിൽ ചാർച്ചക്കാരിയായ എലിസബത്ത് ഗർഭം ധരിക്കുന്നതും, ഗർഭിണി ആയ കന്യകയെ ചേർത്തു കൊള്ളുവാൻ കർത്താവിന്റെ ദൂതൻ യൗസേഫിന് ദർശനം നൽകുന്നു. അത്യന്ത്യതകരമായ കാര്യം ജീവിതത്തിൽ സംഭവിച്ച മറിയം യേശുവിന്റെ ജനനം അടുത്തപ്പോൾ മുതൽ ത്യാഗങ്ങളുടെയും, പാതയിൽ മുന്നേറുകയാണ്. ലോകരക്ഷകനെ പ്രസവിക്കാൻ വളരെ ഭദ്രമെന്നോ, സുരക്ഷിതമെന്നോ നാം വിശേഷിപ്പിക്കുന്ന ഒരിടവും അവർക്ക് ലഭിച്ചില്ല. ജനസംഖ്യാകണക്ക് ബേൽലഹേമിൽ എത്തിച്ചുകൊടുക്കുവാൻ വളരെ ദൂരം യാത്ര ചെയ്തെത്തിയ അവർ അവസാനം ഒരു പുൽത്തൊട്ടിൽ യേശുവിന്റെ ജന്മഗൃഹമായി തിരഞ്ഞെടുത്തു. ഐഹികമായ സുഖസമൃദ്ധിയല്ല എന്റെ രാജ്യത്തിന്റെ ലക്ഷണമെന്ന് ജനനത്തിലും മരണത്തിലും ഘോഷിച്ച പുത്രൻ തമ്പുരാൻ തന്റെ ഉയിർപ്പുവഴി യഹൂദസമൂഹത്തെയും തന്നെ ക്രൂശിച്ചുവരേയും ലജ്ജിതരാക്കിയപ്പോൾ പൈശാചിക സമൂഹം പിന്നെ മറിയാമിനെ അടുത്ത ലക്ഷ്യമായി തിരഞ്ഞെടുത്തുവെന്ന് പാരമ്പര്യം പറയുന്നു.

മറിയാം ഗർഭിണിയാണെന്നറിഞ്ഞ ആചാര്യന്മാർ മറിയാമിനെയും. യൗസേഫിനേയും ദൈവാലയത്തിൽ വരുത്തി വിസ്തരിച്ച് സത്യപരിശോധനയ്ക്കുള്ള വെള്ളംകുടിപ്പിച്ച് മലയിലേക്ക് കയറ്റിവിട്ടതും, യാതൊരു ഉപദ്രവവും ഏൽക്കാതെ അവർ സസുഖം ഇറങ്ങിപ്പോകാൻ ഉപദ്രവിച്ചും, തൂപ്പിയും, കല്ലെറിഞ്ഞും, മുൾക്കിരീടം ചാർത്തിയും, ചമ്മട്ടികൊണ്ടടിച്ചും തെരുവീഥിയിലൂടെ നടത്തിയശേഷം മൂന്നാം നാൾ എല്ലാവരേയും വിസ്മയിപ്പിച്ചുകൊണ്ട് വിജയശ്രീലാളിതനായി ഉത്ഥാനം ചെയ്ത യേശുവിനെ മൂന്നാം ദിവസം കാണുവാൻ കഴിഞ്ഞതും ചരിത്രം.

വിവാഹ ആശംസകൾ



മണർകാട് മുണ്ടയ്ക്കൽ പരേതനായ എം. സി. മാത്യുവിന്റെയും ഏലിയാമ്മ മാത്യുവിന്റെയും മകൻ അജുമാത്യുവും തിരുവഞ്ചൂർ പൂവത്തറയിൽ പരേതനായ പി. കെ. കുര്യന്റെയും മേരിക്കുട്ടി കുര്യന്റെയും മകൾ ഷീനാ കുര്യനും മണർകാട് സെന്റ് മേരീസ് കത്തീഡ്രലിൽവെച്ച് ശ്രേഷ്ഠ കാതോലിക്കാ ബാവയുടെ പ്രധാന കാർമ്മികത്വത്തിലും അഭിവന്ദ്യ ഗീവർഗീസ് മാർ ബർണബാസ് മെത്രാപ്പോലീത്തായുടെയും റവ.ഫാ. എം. ഐ.തോമസ് മറ്റത്തിലിന്റെയും സഹകാർമ്മികത്വത്തിലും വിവാഹിതരായി. ബഹു. കേരള മുഖ്യമന്ത്രി ഉമ്മൻ ചാണ്ടി വിവാഹത്തിൽ സംബന്ധിച്ചു

വിവാഹ ആശംസകൾ



മണർകാട് ചെറുകുന്നേൽ സി. കെ. രാജുവിന്റെയും പൊന്നമ്മ രാജുവിന്റെയും മകൻ സുബിൻ രാജും മാവേലിക്കര ചെറുകോൽ മണപ്പുറത്ത് പരേതനായ കെ. പി. മാത്യുവിന്റെയും ഏലിയാമ്മ മാത്യുവിന്റെയും മകൾ മനു മാത്യുവും മണർകാട് സെന്റ് മേരീസ് കത്തീഡ്രലിൽവെച്ച് വിവാഹിതരായി.

വിവാഹ ആശംസകൾ



മണർകാട് കാവുപറമ്പിൽ കോര ഫിലിപ്പോസ് വാഴപ്പുത്രയുടെയും മറിയമ്മ ഫിലിപ്പോസിന്റെയും മകൻ പ്രിൻസും അടുർ പകലോമറ്റം കേരള ഭവനിൽ പി. വി. ജോൺസന്റെ മകൾ ജോമോളും മണർകാട് സെന്റ് മേരീസ് കത്തീഡ്രലിൽവെച്ച് അഭിവന്ദ്യരായ തോമസ് മോർ തീമോത്തിയോസ്, ഗീവർഗീസ് മോർ കുറിലോസ് എന്നീ മെത്രാപ്പോലീത്തന്മാരുടെ കാർമ്മികത്വത്തിൽ വിവാഹിതരായി.